


శ్రీ రాఘవేంద్రాయ నమః

శ్రీ రాఘవేంద్ర నితిసుధ



గ్రంథకర్తః
తిరుపతి రామచంద్రకవి

THE BOOK IS
PUBLISHED WITH THE FINANCIAL ASSISTANCE
OF
TIRUMALA TIRUPATI DEVASTHANAMS
UNDER THEIR SCHEME
"AID TO PUBLISH RELIGIOUS BOOKS"

ప్రథమ ముద్రణ:

జూలై, 1983

ప్రతులు 2500

సర్వస్వామ్యములు :

ప్రకాశకులవి

ప్రకాశకులు :

తిరుపతి రామచంద్రకవి

ఎల్. ఐ. జి. నెం. 5

హాసింగ్ బోర్డు కాలనీ

కపిలతీర్థము రోడ్డు, తిరుపతి.

ముద్రాపకులు :

శ్రీ బాలాజీ ప్రెస్,

గాంధీ రోడ్డు-చిత్తూరు.

మూల్యము :

ఆరు రూపాయలు.

Date



నా మాట

మనసులోని ఆలోచనలను మాటలుగా మలచడం కవిత్వ బాహ్య స్వరూపం. ప్రజానాడిని పట్టిచూసి పదిమందికి చెప్పడంలో కవిత్వాని కంటే మించిన సాధనం నాటికి నేటికి మరొక్కటిలేదు.

ఒక రచన చేపట్టడానికి యెన్నో కారణాలుంటాయి. తన బాధను కవిత్వంలో చెప్పుకోవాలనే ఆదుర్దా కొందరిది, సాటివారి అగచాట్ల చూస్తూ సానుభూతి ప్రకటిస్తూ ప్రతి నిధిగా పద్యలో, కథలో, మరో సాహిత్య ప్రక్రియ చేపట్టడం మరికొందరిది. తనది కాకపోయినా, తన వారికి సంబంధించిన దైనా, కేవలం ప్రోత్సాహంతోనో, బలవంతంతోనో రచన సాగించడం మరికొందరిది. నేనిదివరలో 'పార్వతీపతి, వేంకటేశ్వర, గోపికాప్రభు, శ్రీరామచంద్రప్రభు శతకములు రచించినాను. అవన్నీ యించుమించు భక్తి శాఖకు చెందినవే. అక్కడక్కడా అడపా దడపా కొన్ని నీతులున్నా, నిందలున్నా, విమర్శించే పంథాలో సాగింది కాదు. కానీ పదుగెడుతున్న తోకం, మారుతున్న సమాజం, నిలకడలేని వ్యక్తిత్వం, పతి

శీలిం చేటప్పడు వీటిని చూస్తూ పూరుకోవడం కవికి చేతగాని పని. లోకంలో అధర్మం వెర్రితలలు వేస్తున్నది. అన్యాయం వేయి నాల్కలతో మాట్లాడుతుంది అక్రమాలు. ఈ సత్త పుట్టలా విజృంభిస్తున్నవి. ధర్మం, న్యాయం, సత్యం ఇసుకలో పారేసిన ముత్యాలై పోయాయి, అందుచేతనే కవిత్యాన్ని వాహికగా తీసికొని ఈ 'రాఘవేంద్రనీతిసుధ' వ్రాశాను. తిన్నూలంగా ప్రజల్లో ఆలోచన కలిగించడం నా ధ్యేయం. ఈ పని నా ఒక్కనివల్ల అద్యేది కాదు. నా రచనలవల్ల ఏ హృదయంలో నయినా స్పందన కలిగితే నా భావాలు ఏ పాపాత్ముని కళ్లకు మెరపయితే నా ఆలోచనలు ఏ హృదయంలోగాని హత్తుకోగలిగితే అదే చాలు. ఎవరిని ఏ సంఘటనలను మనసులో ఉంచుకొని వ్రాసిన పద్యాలివి కావని పాఠకులకు నా మనవిగా విన్నవించుకొనుచున్నాను.

సుధీవిధేయుడు,

తిరువతి రామచంద్రకవి.

శ్రీ వాణీ ప్రసన్నాభవతు

విద్యార్థి P. V. శ్రీనివాసమూర్తి, M. A.

ఆంధ్రోపన్యాసకులు, శ్రీ వేంకటేశ్వర ప్రాచ్యకళాశాల, తిరుపతి.

పీఠిక

దేశ కాల వాతావరణ స్థితులనుబట్టి - ఆయా జాతుల స్వరూప - స్వభావం - ఆచారవ్యవహారాలు - ఆహారవ్యవస్థ - వేషం మొదలై నవి ఏర్పడినట్లే వాటినిన్నింటినీ ప్రతిబింబింపజేసే భాషలుకూడా ఆ ప్రత్యేకలక్షణాలతో ఒప్పి విలసిల్లుతూ ఉంటాయి. యాసలతో, ఊనికలతో, స్వరాలతో, వర్ణాలతో వెల్లడి అయ్యే ఆ జాతి వాక్కునుండి ఆ జాతి లక్షణాలు ఉట్టి పడుతూంటాయి. గద్య పద్య గేయాదుల మూలంగా తన తోడి వారికేగాక ముందు తరాలవారికి గూడా తన వాఙ్మయాన్నంతా మూటగట్టి ఆ జాతి అందిస్తూ ఉంటుంది.

అనాదిగా - ముప్పదియాలు వర్ణాలతో ముచ్చట గొల్పే తెలుగు మాట్లాడే జాతి మనది. కాలక్రమంలో - అవసరాన్నిబట్టి మిగిలిన పంతొమ్మిది వర్ణాలువచ్చి తెలుగులో కలిసినవే. అసలు తెలుగు పదాలన్నీ అల్పాక్షరయుక్తాలు - మీదు మిక్కిలి షడ్వర్ణపర్యంతాలే - అగుటచేతనే మూడు నాలు - అయిదు - ఆరు మాత్రలతో గూడిన గణాలతో మన జాతి పద్యాలు గేయాలు విలసిల్లుతూన్నాయి. ఆట వెలది - తేటగీతి - సీసము - అక్కరలు - తరువోజలు మొదలై నవన్నీ ఈ కోవలోనికి చెందినవే.

(ii)

ఎన్నో వంకలూ - నాగులూ - నిత్యము కలుస్తూ
 ఎప్పటికప్పుడు సరిక్రొత్త రూపాన్నీ పొందర్యాన్నీ వహిస్తూ
 ప్రవహిస్తూన్న జీవనదుల్లాగా దేశభాషలు కళకళలాడుతూ
 నాట్యమాడుతూ ఉంటాయి. ఆ సరిక్రొత్తరూపంలో ఆ భాషల
 మూలతత్త్వం మాత్రం మిసమిసలాడే లావణ్యంలాగా
 ఎప్పుడూ తొణికిసలాడుతూనే ఉంటుంది. తరతరాలుగా -
 ఎన్నో భాషలతో కలసి మెలసి తిరుగుతూ - ముఖ్యంగా అతి
 ప్రాచీనమూ - మహాగంభీరమూ అయిన సంస్కృతభాష
 యొక్క ధాటికి తట్టుకొనడమేగాక - దానిని తన కైవసం
 చేసికొని - తన దారికి త్రిప్పకొన్న గడునైన భాష తెలుగు
 భాష. ఏ భాషనుండీ - ఏమీ తెచ్చుకొన్నా - అది తెలుగు
 వారిచేత పడిన నాటినుండీ-అది తెచ్చుకొన్నట్లుండక-చక్కని
 తెలుగు తనంతో సాక్షాత్కరిస్తూ ఉంటుంది.

సంస్కృతంలో - సర్వసాధారణంకాని - గద్యపద్య
 మయమైన చంపూ మార్గాన్ని చేపట్టి మనోహరంగా మహా
 కావ్యాలనేకంగా రచించి దిట్టలనిపించుకొన్నారూ తెలుగు
 వారు. ఇతి వృత్తాన్నిబట్టి - సన్ని వేశాన్నిబట్టి - పాత్రనుబట్టి -
 భావాన్నిబట్టి - రసాన్నిబట్టి రీతి వైవిధ్యాన్ని ప్రదర్శించడమే
 గాక - వ్యస్తసమస్తాలుగా తెలుగు సంస్కృతపదాలను విడి
 విడిగా ప్రయోగించడమే గాక - ఆ రెండింటిని రసోచితంగా
 మేళవించి - వానిని జాతి పద్యాలలో సంస్కృత వృత్తాలలో
 పొందుపఱచి ఆంధ్రకవితా రీతిలో ఒక క్రొత్త జగిబిగిని
 సాధించారు. దేశభాషలలో తెలుగు లెస్సయని పలికిం
 చారు. సంస్కృతంలో సమగ్ర వికాసాన్ని పొందక - ప్రచారా
 నానికి నోచుకోని - చంపకోత్పలాది వృత్తాలకు - తెలుగు
 తీరును సారునుగూర్చి కబ్బలలో ప్రయోగించి ఆ సంస్కృత
 వృత్తరీతిని మరపించారు.

చక్కగా పరిశీలిస్తే - స్వరవర్ణసంయోజనంలో - పదముల కూర్పులో - యతిప్రాసల సంవిధానంలో - చరణవిన్యాసంలో పద్యపు ఔత్తుగడల్లో - ముక్తాయంపులలో - తెలుగు కవులు నిగూఢంగా నిక్షేపించిన పద్యశిల్ప రహస్యాలన్నీ గోచరిస్తాయి. పడవ సంచలనానికి - వేగానికి - తోడ్పడే తెడ్డులాంటిదే - తెలుగు పద్యపాదాల్లో ద్వితీయాశ్రయంగా ఉండే ప్రాసగూడా - అది వ్యంజన ప్రధానమైనది. ఎక్కువ తేజస్సులతో నడిపినప్పుడు వేగాన్ని పుంజుకొనే పడవలాగా - అనేక ప్రాసలతో ఒప్పే పద్యంకూడా మిక్కిలి సంచలనంతో సాగిపోతూ ఉంటుంది. అంతేగానుండా - ప్రాస అనేది పద్యాని కొక విధమైన లయాత్మక గుణాన్ని ప్రసాదించే వీణలాంటి వాద్యం. వీణానాదం సరసులను ఆనందపుటంచుల్లోనికి తీసికొని పోయేటట్లు. తెలుగు పద్యంలోని ప్రాసగూడా తీసికొని పోతుంది. బహుప్రాసయతులతో గూడిన లయగ్రాహి-లయ విభాతి-లయహారి - మున్నగు పద్యాలను తెలిసి పఠిస్తే యీ సత్యం బాగుగా బోధపడుతుంది. ప్రాచీనాలంకారికులందరూ - ప్రాసను శబ్దాలంకారంగా గ్రహించి వృత్తి - లాట - ఛేకాద్యను ప్రాసలుగా ప్రకటించారు. అభిజ్ఞానైక తెలుగు కవులందరూ - సమయోచితంగా - ఏక - ద్వి - త్రి - చతుష్పాదాలను - సుకర దుష్కర భేదాలతో సంవిధానపఱచి - తన్నూలంగా హాసరసభావాలను సాత్కృత్యంపజేశారు. పద్య శిల్పంలో సకలవిద్యత్సంస్తవ నీయులైనారు. అట్టివారి పద్యాతీనాటికీ చెక్కుచెదరకుండా - తెలుగునాట వాడవాడలా భజన కీర్తనలై రాణిస్తూన్నాయి. వారి కవిత్వ పటుత్వ శక్తి యట్టిది.

సంస్కృతంలోవలె - కేవలం విరామ విచ్ఛేదాత్మకంగా మాత్రమేగాక స్వరప్రధానమై సంవరణాత్మకమైన

తెలుగువారి యతి, పద్యంలోని యెత్తుగడను నిరూపిస్తూ -
 తాళాత్మకగుణాన్ని కలిగిస్తూ - నూతనోత్తేజాన్ని ప్రసా-
 దిస్తుంది. బాగుగా పరిశీలిస్తే మహాశిల్పాలైన తెలుగు కవు-
 లందరూ పద్యమునందలి ముఖ్యమైన భావమునో, పాత్ర-
 తత్త్వమునో, రసమునో ఈ యతి ప్రాసస్థానాల్లో అనుసంధిం చే-
 వర్ణాలనూపంలో ప్రాణప్రతిష్ఠగావించి ఆరాధించారు. యతిని
 గూడా నూత్న సౌందర్యంతో భాసించేటట్లు చేశారు. కాల-
 క్రమంగా తెలుగుయతి కవుల చేతుల్లో - ఎన్నో పరిణామాలను
 పొందింది. సజాతి వ్యంజనయుక్తమై మైత్రీ స్వరసంపన్నమైన
 వర్గజాదియతులకన్నా - మైత్రీ స్వరాలతో మూర్తీభవించే
 వ్యంజనైకయతులకన్నా - స్వరవ్యంజన సామాన్యమైన సరూ-
 పాక్షరయతి సంవిధానంలో గోచరించే సౌందర్యం అమేయ-
 మైనట్టిది. అన్యములైన - అనుస్వారసంబంధాది యతులన్నీ -
 కవితాధారను - భాషాపాటవాన్ని పాండిత్యాన్ని ప్రకటిస్తాయి.
 తెలుగుజాతి పద్యాలకు - సరూపాక్షరయతికన్నా - ప్రాసయతి
 సంవిధానం మంచి సాగసును కలిగిస్తుంది. అది తాళల యాత్మ-
 కాది గుణములతో విలసిల్లడమే దానికి ముఖ్యకారణం.
 ఇక - జాతిపద్యంలో - పదాద్యక్షరంపై యతిని సంఘటిస్తే
 అది పద్యపు యెత్తుగడను పట్టియిస్తూ - తాళాత్మకంగా విల-
 సిల్లుతూ - నూతనోత్తేజాన్ని కలిగిస్తూ - రూపరసభావాలను
 కన్నుల యెదుట నిల్పుతుంది. పదమధ్య - పదాంతాక్ష-
 రాలపై యతి సంఘటనం చేశి పద్యాలకు సాగసు నొసంగదు.
 వృత్తాలలో అట్లు చేస్తే గడుసుదనాన్ని పోషిస్తూ - కవిధారను
 పాండిత్యాన్ని ప్రకటిస్తాయి.

ఉన్నమాట చెప్పాలంటే - ప్రాసగల పద్యాలను
 ప్రాసలేని పద్యాలను రచించేటప్పుడు తెలుగుకవులు చాలా
 వైవిధ్యాన్ని చూపించారు. సంస్కృతం నుండి తెచ్చుకొన్న

వృత్తాలుకాక - తెలుగుజాతి పద్యాలన్నీ మామూలుగా ప్రాసలేనట్టివే. వృత్తాలాగా ఇవి నియతగణ బద్ధాలుగావు. జాతిపద్యాలన్నీ మాత్రాగణ విలసితాలు. ఈ మాత్రాగణాల్లో అయిదు మాత్రాగణాలైన రగణ, సలాలు విలాసగణాలు - అంటే ఒక్కొక్కరిగా నడుస్తూ హాయిలునొలికించేవి. తగణం రాజసగణం - అనగా తీక్షణతను - చుటుకుతనాన్ని - ఊపును చూపించే గుణంగల గణమన్నమాట - నలము సౌమ్యమైనట్టిది. భగణ-నగములు, మధ్యమములు - సూర్యగణ సాహచర్యంతో ఈ రగణ-తగణ-సలములు కలసి మెలసి సాగేటప్పుడు గోచరించే తేజ స్సాందర్య వైభవ విలాసాదులు చదివితెలిసికోదగినవేకానీ - వివరించి చెప్పడానికి సాధ్యంకాని విషయాలు. కళాత్మకమైన చిత్రాన్ని లిఖించి - దానికి తగిన రంగుల నెన్నుకొని - వానిని కలపడంలో చిత్రకళాకారుని ప్రజ్ఞ గోచరించినట్లే - రసభావోచితములైన పదాలను గ్రహించి - వాని కనుగుణమైన మాత్రాగణాల నెన్నుకొని పొందు పఱచడంలో కవి నైపుణ్యం తెలుస్తుంది. ఎంతటి ప్రతిభావంతునకైనా - అది నిరంతర సాధనవలన మాత్రమే సిద్ధిస్తుంది. ఒక్కరోజులో వచ్చేదికాదు.

గణంలో పదమిమిడిపోయేట్లుగా వ్రాస్తే జాతిపద్యం అందంగా ఉంటుంది. గణంలో నుండి మీది గణంలోనికి పదం చొచ్చుకొనిపోతూ గొలుసు కట్టుగా సాగుతూ ఉంటే వృత్తాలందంగా ఉంటాయి. పాదంతోబాటు - భావంకూడా - చరణాంతంలో ముగిస్తే జాతిపద్యం శోభిస్తుంది. భావంగానీ పదంగానీ అగకుండా ముందు పాదంలో ఉండే ప్రాసనుదాటి గమిస్తే వృత్తాలందంగా ఉంటాయి. సంస్కృత వృత్తం ఈ విధంగా నడువలేదు. తెలుగు తీరు తెన్నుల్లో నడిచే ప్రాసగల వృత్తాలను రచించేటప్పుడు పద్యశిల్ప కోవిదులైన

తెలుగు కవులు గీర్వాణంలో చెప్పిన పాదాంత విరామంలో అందంలేదని పరిత్యజించారు. సరస సంగీత సాహిత్య స్వరూప నిరూపణ కేంద్రాలైన యత్నిపాసల సంయోజనతో - విశిష్ట సదసంవిధానరీతిసాభాగ్యంతో - మధుర గంభీర చరణ విన్యాస విలాస సౌందర్యంతో సాగిపోయే తెలుగు పద్యం రసిక హృదయాల నాకర్షించి - ఆహ్లాద పటచినట్లు తదితరములకు సాధ్యముగాదు. పద్యశిల్పంలో తెలుగు కవుల చూపించిన విశేషాలింకా యెన్నో ఉన్నాయి. కళాహృదయంలో గూడా మంచి వ్యుత్పత్తిగల వారికి మాత్రమే అవి గోచరిస్తాయి.

దేశకాల పరిస్థితులనుబట్టి కావ్య ప్రయోజనాలు మారుతూ ఉంటాయి. దేశం సుభిక్షంగా శాంతి సాభాగ్యా లతో తులతూగేటప్పుడు కావ్య ప్రయోజనాల్లో ఒకటైన ఆనందానికి పట్టాభిషేకం చేస్తే తప్పేమీలేదు కానీ-దేశం - అధర్మంతో - అవినీతితో యుద్ధాలతో - దాస్యంతో - కఠవు కాటకాలతో - అట్టుడికినట్లుడికిపోతూంటే - ఆనందమే పరమ ప్రయోజనంగా ఉండే కావ్యాలకంటే ప్రబోధాత్మక కావ్యాలకై ప్రజానీకం ఎదురు చూస్తూ ఉంటుంది. అట్టి కావ్యాలు ప్రజలకు నవచైతన్యాన్ని కల్గించి - ముందుకు నడిపిస్తాయి. అప్పుడు కావ్య ప్రయోజనాల్లో ఆనందానికంటే ఉపదేశమే ప్రముఖమై అగ్రాసనాధిపత్యాన్ని అక్రమిస్తుంది - అది అని వార్యం.

కవియన్నవాడు కళ్ళప్పగించి, దేశ దుస్థితిని చూస్తూ చేతులు ముడుచుకొని ఊరక కూర్చోలేడు. తన రసమయోక్తు లతో ప్రజానీకానికి అత్మవిశ్వాసం కల్గించి ముందుకు నడిపిస్తాడు. ఈ రసమయోక్తులను ఖలముగాని కావ్యముఖంగా వ్యక్తం చేస్తాడు. ఆంధ్రదేశంలో-ప్రాచీనకాలంనుండి ప్రబోధాత్మక కావ్యప్రక్రియల్లో శతకం అగ్రగణ్యంగా రాణిస్తూ

ఉంది. తెలుగులో - ముఖ్యంగా క్రీ. శ. 12 వ శతాబ్దంలో వెలసిన - పండితారాధ్య పాల్కురికి సోమనాథాది కవుల కాలం నుండి నేటికీ అవిచ్ఛిన్నంగా అసంఖ్యాకంగా కొనసాగే ఏకైక సాహితీ ప్రక్రియ శతకమనునట్టిది. అది తెలుగుజాతిగర్వంగా చెప్పుకో దగినట్టిది కూడా. అలనాటినుండి-నీతి - భక్తి - వేదాంతం- శృంగారం-విమర్శ - అన్యాసదేశం - స్తుతినింద - నిందా స్తుతి - మున్నగు రూపాలతో-వివిధ పద్యాలలో-విభిన్న ఘకుటాలను ధరించి ఎప్పటికప్పుడు నిత్యనూతనంగా శతకం సామ్రాజ్యరీప్తా ఉన్నది. ఎప్పుడో రూపంతో ఏ వేషంతో అది ప్రత్యక్షమైనా జాత్యుద్ధరణమే దాని పరమ ప్రయోజనంగా ఉంది. ఆనందం ఆనుషంగికం మాత్రమే.

యాస-ఊనిక స్వరాలతో ఒప్పే తెలుగు నుడికారపు బొంకము - తెలుగుజాతి పద్యమైన ఆటవెలదిలో ఇమిడినట్లు ఇతర పద్యాలలో నమరదు. చిన్నచిన్నవైన తెలుగు పదాల నమర్పుట కనువైన మూడు మాత్రాగణా లెక్కువగా ఒక వరుసలో నుండటమేగాక - ఆ యాస-ఊనిక-స్వరాలను పలికించే ఐదు మాత్రాగణాలతో కలసి నడయాడే పాదాలుండుటయు ముఖ్య హేతువుగా నొప్పారుతూంది. అంతేగాక - వేమన ఆటవెలదిని చూచిన నాటినుండి-తెలుగు కవులకు ఆటవెలదిపై మఱీ మోజు ఎక్కువైపోతూంది. ఇది యింకొక కారణంగా ఉంది.

ప్రజానీకంచేత తిరుపతి రామచంద్ర కవిగా పిలువబడే (శ్రీ) వేమూరి రామచంద్రారెడ్డిగారు-సాధుస్వభావులు-ఋజువర్తనులు-భక్తి సంపన్నులు - మీదుమిక్కిలీ సహజకవులు. ఈ కవిగారు ఇప్పటికే - చంపకోత్పల శార్దుల మత్తేభాది వృత్తాలలో - మహాప్రభమైన రీతీవై విధ్యంతో - పార్వతీ

సతి-వేంకటేశ్వర-గోపికాప్రభు-రామచంద్రప్రభు శతకాలను
రచించి విద్యజ్ఞుల ప్రశంసల నందుకొనడమేగాక ఆంధ్ర
దేశంలో వాడవాడలా బహుసన్మానాలను పొందియున్నారు.
ఆ శతకాల్లోని భావ నివేదనంలో దాగిన వారి ఆవేశం-వృత్త
రచనా శిల్పంలో చూపించిన నైపుణ్యం - భక్తితత్వం -
లోకపుతీరు మున్నగు గుణాలు అపూర్వం. ఇంత చక్కని
కవితాధార వీరికెట్లు స్ట్టుబడిందా అని సన్మాదయులాశ్చర్య
పడుతూంటే - కొందరు అసూయ కూడా పడేవారున్నా
రంటే అతిశయోక్తికాదు. అది నారి వారి సుకృత దుష్క్ర
తాలకు ప్రతిబింబాలు. ఒక్కమాటలో చెప్పాలంటే వీరి
శతకాలన్నీ - మన పూర్వకపుల శతకాలను మరపింప జేస్తూ
న్నాయి.

ఇప్పుడు “రాఘవేంద్ర నీతి సుధ” అన్న పేరుతో
గొప్ప పేరు పొందే సరిక్రొత్త గ్రంథాన్ని-ఆటవెలదుల్లో ఈ
కవిగారు ఆంధ్రావనికి అందిస్తున్నారు. ఇందు మూడు వంద
లకు పై గానున్న గీతి పద్యాలన్నీ-ఉత్తమ జాతిపద్య శిల్పంలో
మిక్కిలి సుందరంగా ఉండడమేగాకుండా - తియ్యని తేట
తెలుగు జాతీయులతో, పలుకుబడులతో, విరాజిల్లుతున్నాయి.
ఆ నాడు మహాభక్తులైన రామదాస-త్యాగరాజాది కవులతో
వ్యాగేయ కారులతో వినుకుడైన రామచంద్రుడు - ఈ నాడీ
రామచంద్ర కవితేత రాఘవేంద్రుని రూపంలో వినుతింప
బడుచున్నాడు. అంటే-వారిలోని భక్తి రీతులను సర్వవిధ
ములా వీరి కవితామతిల్లి పుణికి పుచ్చుకొన్నదని చెప్పడం
పునరుక్తమే అవుతున్నది. తెలుగు జాతి పద్యమైన ఆటవెల
దిలో అంత్యాను ప్రాసలతో సంస్కృత సమాసాలను భగ
వత్సంబోధనములుగా లాగడమంటే-అది చెయి తిరిగిన

పోతనాది భక్త కవులకే సాధ్యమైన విషయం. వీరి స్తోత్ర పద్యాలన్నీ ఈ రీతిలో సాగినట్టివే. అవి పద్యాలుగా గాక - రసపంథమైన భక్తి గీతాల్లాగా భాసిస్తూ ఉన్నాయి. మన నుంచి చదివితే తెలుస్తుంది.

జీవితంలో చేసిన తప్పులను - వాని మూలంగా అనుభవిస్తూన్న బాధలను ఏమాత్రం దాపరికం లేకుండా ముఖ్యంగా కావ్యముఖంగా వెల్లడించాలంటే ఆభిజాత్యం - ఐశ్వర్యం - అంతస్తు - సిగ్గుబిడియాలు - మొదలైనవన్నీ ఎవ్వరికైనా అడ్డు వస్తాయి. అట్లు తెలియ జేయాలంటే పండిన మనస్సుగల నిండాన విరాగులకే సాధ్యమైతుంది. మన తెలుగు వాఙ్మయాన్నంతా గాలిస్తే - ధూర్జటిలాంటి మహాకవులు కొందరే అట్టివారుగా గోచరిస్తారు. ఈ కవిగారు జీవితంలో తాము గావించిన తప్పులను - తన్నూలంగా తాము అనుభవిస్తూన్న యిడుముల నన్నింటినీ మిక్కిలి ఆవేదనతో రాఘవేంద్రునికి మొరపెట్టుకొన్నారు. ఈ పద్యాలన్నీ కరుణార్ద్రములేగాక - జనులకు భావిజీవితంలో తప్పుటడుగులు వేయకుండుటకై న మంచి హెచ్చరికలు గూడా.

సమకాలీన సంఘంలో ఉండే వివిధ పరిస్థితులను వ్యక్తుల స్వభావాలను - దోషాలను - దౌర్జన్యాలను - స్వపరిభేదం లేకుండా - జంతుగొంతులు లేకుండా - రాగద్వేషాతీతంగా - ఉన్నదున్నట్లుగా చెప్పాలంటే, గట్టి గుండెధైర్యం ఉండాలి. పూర్వులలో ధీరుడైన - ఒక్క - వేమనయొగితే అది సాధ్య

మైంది. ఈనాడు ముఖ్యంగా - మన దేశంలో దినదినానికి పెచ్చు పెరిగి పోతున్న - కామాంధుల మదోన్మత్తచేష్టలు - మానభంగాలు-విచ్చల విడిగా జరుగుతున్న దోపిడీలు-దొంగ తనాలు - ధనమదాంధుల దౌర్జన్యాలు-నా స్తికుల ప్రలాపాలు విగ్రహాల చౌర్యాలు - మదవతుల విశృంఖల విహారాలు - చంచల రాజకీయనాయకుల వంచకత్వాలు-ఉద్యోగుల లంచ గొండి తనాలు - అలసత్వాలు - విద్యాధుల ధూర్తత్వం - ఒక్క-తేమిటి! తాము విన్నవి - కన్నవి, అన్నింటినీ ఇందలి ఆటవెలది పద్యాల్లో అద్దం పట్టి చూపించారు. అట్టియెడ వారి ఆవేశ - ఆవేగాలు - వడి వాడిగల వారికలం నిరూపిస్తూన్నది. ఆ పద్యాలను పఠించేటప్పుడా విషయాలు స్పష్టమైతాయి. క్షీరసాగర మథనం ద్వారా సుధ నందించినట్లు ఇందెన్నో హితోక్తుల నందించారు. సర్వవిధములా - రాఘవేంద్ర నీతి సుధ సార్థకమై విలసిల్లుతుంది. జగత్తల్యాణార్థమై సుకృతులైన శ్రీ రెడ్డిగారు అ నే క కృతుల రచిస్తారని - అభిలషిస్తూ - దానికి వలయు ఆయురారోగ్య భాగ్యాలను వేంకటేశ్వరుడు అనుగ్రహింపగా బ్రాధిస్తూన్నాను.

“ సర్వేజనాః సుఖినోభవన్తు ”

తిరుపతి,

21-3-83

జట్ల,

నరసకవిరాభిమాని,

పి. వి. శ్రీనివాసమూర్తి.

ముందుమాట

శ్రీ రామచంద్రారెడ్డిగారు నాకు చిర పరిచితులు. వీరింతకు మునుపే నాలుగు శతకములు రచించి 'తిరుపతి రామచంద్రకవి'గా పేరు తెక్కినారు. శ్రీ సముద్రాల లక్ష్మణయ్యగారి మూలమున నాకు వీరితో మొదట పరిచయ మేర్పడినది. అనంతరము వీరి కవితాధోజ్ఞయే ప్రగాఢ పరిచయమునకు కారణమైనది. ఎన్నో కష్టనష్టములకు గురియైన వీరిలో ఉన్నట్లుండి అతి సహజముగా అనుభవ పరంపరల నుండి కవితా విర్భావము జరుగుట గమనార్హము. ఉత్తమ కవిత్వమున కింతకంటె ప్రమాణమిక నేమున్నది? ఛందశ్శాస్త్ర పారీక్షితగాని, లేక వివిధ శాస్త్ర వైదుష్యముగాని సత్కవిత్వం ఆలంబనము కాదని వీరి రచనను బట్టి యెవ్వరైన నిర్ధరింప వచ్చును. ప్రస్తుతము వీరి 'రాఘవేంద్ర నీతిసుధ' యను కృతికి 'రామచంద్రవినుత రాఘవేంద్ర!' అనునది మకుటము. 'రాఘవేంద్ర' అను పదమును వినగానే ఇది మధ్యమతమునకు సంబంధించినదా అని అనుమానము కలుగవచ్చును. సర్వసమ్మతములైన అభిప్రాయములను ఎంతో సహజపద్ధతిలో వెల్లిబుచ్చుటయే వీరి యభిమతము. అంతకుమించి మరి యే మతమును వీరికి సమ్మతము కాదని నేను వీరిని చూడగానే గ్రహించితిని. శ్రీ రామచంద్రారెడ్డిగారు మంచివలన గలుగు సత్ఫలితమునే గాక చెడువలన గలుగు దుష్ఫలితమును కూడ అనేక పద్యములలో ప్రతిపాదించుచు వచ్చిరి. ఒప్పు తప్పు లేవియో కూడ ఇట్లే వివరించుచువచ్చిరి. ఇంతే గాక నీతి శతకములోని కొన్ని భావములను కూడ సర్వస్వతంత్రముగా తన అనుభవమునకు సమన్వయించుచు వివరించిరి. 'మూకం కరోతి వాచాలం' వంటి శ్లోకముల భావములను కూడ వీరచ్చటచ్చట అనుసరించిరి. ఇట్లు వీరి శతకములో ఒక్క నీతియే కాక ఎన్నో విషయములు చోటు చేసుకొన్నవి. 'కవిత యనంగ బద్ధ

ములఁ గద్యముల' రచించుటకాదు. 'భావ విలసనము ల్ హితవర్తనమును' బచరింపఁ జేయవలయునను ధర్మము పరిపూర్ణముగా నిందు నిరూపించిరి. 'ప్రపంచ వ్యాప్త సకటన కళాకాశలనిధి'యైనవాడే సహజకవి. సత్కవిత్వము సత్కవితా ధర్మము శ్రీరామచంద్రారెడ్డిగారి ఆటవె పద్యములలో పరిపూర్ణముగా నున్నది.

వీరి ఈ కృతికి 'ముందు మాట' అనవసరము. కావారి కోర్కె మేరకు నాకు తోచిన దేదియో కొంత సూచ మాత్రముగా పేర్కొంటిని. పద్యరచనను ఈసడించు కాలములో ఇంత సహజముగా రచన గావించి నీతిసుధ లోకమునకు వెదజల్లుట ఆశ్చర్యకరము. నేడు ప్రపంచముఁ డొప్పింపరాని సూర్యులు కలుగుచున్నవి. అందులో స్వార్థః విలయతాండనము చేయుచు ప్రతిసంస్థలో కశ్యపము కరు గట్టుకొనిపోవుచున్నది. ఈ విషయముల నన్నిటిని శ్రీరా చంద్రారెడ్డిగారు చాల చక్కగా ఆటవెలది పద్యములఁ కూర్చి, లోకహిత వర్తనమెట్టిదో నిరూపించిరి. వారి ల కవిత చదివినచో నేటిలోక ధర్మమెట్టిదో అది మార్పుచే నలసిన విధానమెట్టిదో మీకు విదితము కాగలదు. పత సక్తులు కావలసియున్న పాఠకులను ఈ నా పీఠికతో గించుట మంచిదికాదు. ఇంకను వీరిట్టి కృతులను రచి లోకోపకారము కలిగించగలరని రామరాజ్యము నాశిం వీరికి సర్వదా శ్రీరామచంద్రుడు ఆయురారోగ్యముల కూ వలసినదని శ్రీరాఘవేంద్రుని అర్థించుచు ఇంతటితో మించుచున్నాను.

ఇట్లు,

డా॥ మల్లెల గురవయ్య.

ఎం.ఏ., పి.హెచ్.డి.

దివ్యజ్ఞాన కళాశాల, తెలుగుభాషాధ్యక్షులు, మదనపల్లె

శ్రీమతి. భాస్కర స్వర్ణాంబ, ఎం.ఎ; ఎం. ఫిల్.;
ఆంధ్రోపన్యాసకురాలు, శ్రీ పద్మావతీ మహాకళాశాల, తిరువతి.

ఆ భి ప్రా య ము

“కాలమునకు దగిన కబ్బుమొక్కటి వ్రాయబూని నాడ” - అంటూ, ఆవేదన, దైవమహిమ, భాగవతులు, విమర్శ, విద్యార్థి, తప్పొప్పులు, లోకపుత్రుడు, కాలవైస రీత్యము, కాముకచిత్తవృత్తి, విధివిలాసము - మొదలైన పలుశ్రీర్షికలతో 400 కు పైగా పద్యాలను ఎంతో హృద్యంగా మలచినారు. “శ్రీరాఘవేంద్ర నీతి సుధ”లో శ్రీరామచంద్ర కవిగారు జీవిత సంద్రాన్ని మధించగా వచ్చిన అనుభవ సుధ ఈ ‘రాఘవేంద్ర నీతి సుధ’.

ఈనాటి సమాజంలో ఎక్కడ చూచినా ఏదో గందర గోళం. మనిషిని మనిషి వీక్కు తింటున్నాడు. నిస్సహాయుల నిట్టూర్పుల నెగళ్ళలో దుర్భార్గులు చలికాచుకుంటున్నారు. ఈ అవ్యవస్థను చూచిన కవి హృదయం ద్రవించింది. ‘నవ రసంబు లొల్కు చవిబుట్టు కబ్బుము వ్రాయలేను’ అని మృదువుగా విన్నవించుకుంటూ, ‘కవితలల్లు బాధ కవి యెరుంగు’ అన్న నిజాన్ని నివేదిస్తూ, సహృదయులు మెచ్చే నీతి సుధను అందించినారు కవిగారు.

‘కట్నములను గోరి కాంతల హింసించు
ఘాతుకులకు తగిన నీతిగలదె?’ (-96)

‘జంతుబలి యొసంగి జాతరలను జేయ,
ముక్తి లభ్యమగునె మూర్ఖులకును? జీవ
హింస నట్టి దేవత గోరునె?’ (-100)

అంటూ కొన్ని సాంఘిక దురాచారాల్ని నిరసిస్తూ ఆవేదన చెందుతాను కవి.

“మాంసభక్ష్యమందు మమతతో పలుమారు
సాధుజంతువులను చంపి తినిన, భుక్తి రుచి
యొసంగ ముక్తి లభ్యంబానె?”

“తలలు బోడి జేయ దైవము మొచ్చునా?

జీవహింస జేయు చెనటులకును?

హింస మానినంత యిష్టదైవము మొచ్చు” (-161)

“విడికెడన్నమిడిన విశ్వాసమును జూపు

కుక్క కన్నమిడని కూళకన్న భిక్షకుండు మేలు

పేరాశ జూపడు - ” (-309)

అని కొన్ని వాస్తవ విషయాల్ని మనముందుంచి హృదయ
మున్న మన్నిపై తే ఆలోచించమంటారు.

“.....వినగ వినగ మదికి విసుగు కలిగె - ”(278)

అన్న మాటల్లో, నేటి రాజకీయ వ్యవస్థపట్ల మేధావుల్లో
పాదుకున్న నిర్లిప్తత వ్యక్తమౌతున్నది.

‘భూతదయను మించు పుణ్యకార్యమదెద్ది?

కోపమునకు మించు పాపమెద్ది?’

‘కలిమి కలిగినంత, కరుణ లేకుండిన

ఘనత కలుగగలదె?’ - వంటి సూక్తులు ప్రతివ్యక్తి.

హృదయ ఫలకంపై చిత్రించు కొనవలసినవి.

ఇందులో చాలా పద్యాలు చిన్నపిల్లలు కంఠస్థము
చేయలేగినవి. సంఘంలో పలువురిలో ఈ నాడు కనిపిస్తున్న
ధనాశ, సుఖాలాలసత్వము, స్వార్థపరత్వము, అవినీతి, మొద
లైన దుర్గుణాలన్నీ మాసిపోయి, సువ్యవస్థతో కూడిన
చక్కని సమాజస్థాపనకు, కనీసం రాబోయే తరాన్నైనా యాశ
నచేయడం అవసరం. అందుకు ఇటువంటి పుస్తకాలు దోహ
దం చేస్తాయి. బాలల హృదయ భాండాలను ఈ రాసువేంద్ర
నీతి సుధతో నింపితే అది సాధ్యం కాగలదని నా భావన.

పరిమ అరవింద.

శ్రీ పద్మావతీ మహాకళాశాలాధ్యక్షురాలు, తిరుపతి.

అకాంక్ష

శ్రీ రామచంద్ర కవిగారి “రాఘవేంద్ర నీతిసుధ” చదివాను. భావ, భావమూ పదుగూల వేకలాగ. కలిసిపోయి చాలా సరళంగా హృద్యంగా ఉన్నాయి. శీర్షికలన్నీ ఔచితీ నిర్వహణతో పాఠకుల్లో చైతన్యాన్ని కలిగించేలా ఉన్నాయి.

ఆలుబిడ్డలందు ననురాగ మెక్కువై

కర్మమూలమైన కార్యములను

జేసి దిగులుఁ జెంది చింతించుచుంటిని.

అనడంలో కవిగారి హృదయావేదన, అనుభవేకవేద్యంగా, ఉంది దైవ మహిమలో.

మూకం కరోతి వాచాలం పంగుం లంఘయతే గిరిమ్.

అనే భావం చక్కగా నచ్చింది. భాగవతులు అన్న శీర్షికలోని భక్తులను గూర్చిన సోదాహరణ పద్యాలు అస్తి కత తగ్గిపోతున్న ఈ రోజుల్లో భక్తిభావాన్ని మళ్ళీ పాదు కొలిపేలా ఉన్నాయి విమర్శ, లోకపుతీరు, కాముక చిత్త నృత్తి, కాల వై పరీత్యములలో సాంఘికంగానూ, నైతికంగానూ, రాజకీయంగానూ, నేడు దేశమున్న పరిస్థితి చక్కగా ప్రతిబింబిస్తుంది.

అనుభవం, వివేకం, ప్రతిభ కలిసి ప్రవేణి సంగమంలా ప్రవహిస్తూన్న రససుధ రాఘవేంద్ర నీతిసుధ” ఇది పాఠకుల హృదయారామాల్లో సుధారసాన్ని చిలకరించి అలరిస్తుందని నా భావం. విశ్వశ్రేయం కావ్యం.

(శ్రీ) తిరుపతి రామచంద్ర కవిగారు నాకు 10 సంవత్సరములుగ తెలిసినప్పటికి వారితో మంచి కవిత్వము చెప్పగలరని కర్ణాకర్ణిగ వినడమేగాని ప్రత్యక్షానుభవంలేదు. నేడది కలిగినది. ఈ రాఘవేంద్ర నీతిసుధలోని 4, 5 పద్యములు రుచికి చదివాను. అంతే., ఆ సాంతము కావ్యమంతటిని చదివేశాను. కారణం - వారి కవిత్వములో వున్న నిరాడంబరత, తెనుగుదనం, ధార, కవిగారి వినయ మొక గొప్ప ఆకర్షణ అగుటయే.

'ననరసంబులొల్కు చవిబుట్టు కబ్బము

వ్రాయలేను హితవు బలుకలేను'

3

అని వారన్నప్పటికి మెప్పును మననుండి ఈ గుణంతోనే సాధిస్తారు. ఈ గుణమెడనెడ చోటు చేసికొని కావ్యాన్ని రసమయం చేస్తుంది. జీవితానుభవం కవిత్వంగా మార్చిన వైసం వీరి కవిత్వంలో దర్శన మిస్తుంది. అందువల్లే వీరి కవిత్వంలో ఆత్మీయతాగుణం కల్గి కవితను శోభింప చేయడమేగాక గుండెను పిండేస్తుంది మచ్చుకు. కనులు కానలేక వినగ వీనులులేక ' అని రాఘవేంద్రునికే సూటిగా ప్రశ్న వేసి ఆ మహాప్రభువునే కదిలించి మనకంట తడిపెట్టిస్తారు. ఇంతకంటే కవితకేం కావాలి? వీరి కావ్యం అనే పూచిన అవిసె చెట్టుపై తెలుగు నుడికారాలు, జాతీయాలు రామచిలుకలు వ్రాలినట్లు అగు పిస్తవి. పద్యాలన్ని రసగుళికలే. కలకండలో యే భాగం తీసి లేనిది? ఆలాగే ఈ కావ్యమంతా రసమయమే.

'పిలిచినంత పలుకు వేల్పు నీవె యటంచు

40

యని కవియొకచోట వేడుకొంటూ వారి భక్తి భావాన్ని, ఆవేదన వ్యక్తం చేస్తారు. ఆ కోర్కెను పరాత్పరుడు తీర్చుగాక!

అంజలి

ఈ “రాఘవేంద్ర నీతిసుధ” నా అయిదవ రచన నేను పెద్దగా పేరు ప్రఖ్యాతులు గడించిన కవిని గాకపోయిననూ, కావ్యమర్మాల తెలిసినవాడను గాకపోయిననూ—నా రచనలకు విశేష ప్రచారం కలుగజేయడానికి సహృదయులే ముఖ్య కారకులు. ఈ పుస్తకం వెలుగు చూడడానికి ముఖ్య ప్రోత్సాహకులు “శ్రీ తిరుమల తిరుపతి దేవస్థానము కార్యనిర్వహణాధికారులైన శ్రీ కుమారి స్వామి రెడ్డిగారు - ప్రజాసంబంధ శాఖాధికారి శ్రీ రావుల సూర్యనారాయణమూర్తిగారు - సప్తగిరి ఎడిటర్, శ్రీ సుబ్బరావుగారు—వారి పాలకవర్గము. వదాన్య శేఖరులైనవారు గ్రంథ ముద్రణకు వలసినంత ధన సహాయ మొనరించినారు. ఇక—నా యీ కృతి—సమగ్రముగా—విని—పఠించి—సంతోషించి సహృదయ కవి పండిత శేఖరులైన “శ్రీ పి. వి. శ్రీనివాసమూర్తిగారు (తిరుపతి వేంకటేశ్వర ప్రాచ్యకళాశాల ఆంధ్రోపన్యాసకులు) సమగ్రమైన పీఠికను వ్రాసియిచ్చినారు. డాక్టరు మల్లెల గురవయ్యగారు (మదనపల్లి, దివ్యజ్ఞాన కళాశాల ఆంధ్రశాఖాధ్యక్షులు) శ్రీమతి పరిమ అరివిందగారు (తిరుపతి పద్మావతీ కళాశాల ఆంధ్ర శాఖాధ్యక్షురాలు) శ్రీమతి భాస్కర స్వర్ణాంబగారు—(తిరుపతి పద్మావతీ కళాశాల, ఆంధ్రోపన్యాసకురాలు) శ్రీయుతులు కె. వి. సుబ్బరామయ్యగారు (రిటైర్డ్ ఉపవిద్యా శాఖాధికారి తిరుపతి) వారి వారి అమూల్యాభిప్రాయాలను వ్రాసి యిచ్చినారు. నా యీ గ్రంథ ముద్రణకు ఆర్థికముగా విరాళము లిచ్చి చేయుత నిచ్చిన పెద్దలెందరో గలరు. ఈ నీతి సుధను—సర్వాంగ సుందరంగా ముద్రించి యిచ్చిన చిత్తూరు శ్రీ బాలాజి ప్రెస్ వారికి, విరాళమొసగిన పెద్దలకు, ఈ సహృదయ శేఖరులందరికినీ నా కృతజ్ఞతాంజలు లర్పించుచూ — వీరిని కలియుగ దైవమైన శ్రీ వేంకటేశ్వరస్వామి అనుగ్రహింపవలెనని ప్రార్థిస్తున్నాను. — తిరుపతి - రామచంద్రకవి.

ప్రీతితో విరాళము లిచ్చిన వదాన్యులు



సర్వశ్రీ

రూ.

నిద్దలింగరెడ్డిగారు, అగ్రికల్చరర్ కాలేజీ ప్రొఫసర్.	300
వేణుగోపాలరెడ్డిగారు, అధ్యక్షులు-హైదరాబాద్.	101
కె. కృష్ణారావుగారు, అసిస్టెంటు యింజనీర్, విశాఖపట్టణం.	72
మహాకవి చేటోలు సుబ్రహ్మణ్యశర్మగారు, తిరుపతి.	58
డి. వి. ఎస్. తిరుపతి రావుగారు, బి.ఎ.,బి.ఎల్. శ్రీకాళహస్తి.	58
వి. వరహాని, రిటైర్డు కమర్షియల్ టాక్సు ఆఫీసర్, విశాఖపట్టణం.	50
బయ్యారెడ్డిగారు, భవానీనగర్-తిరుపతి.	50
టి. చంద్రశేఖరనాయుడు, కంట్రాక్టర్-తిరుపతి.	51
అక్కారాంపల్లె చెంచురెడ్డిగారు	25
జి. శివరామమూర్తిగారు, శాంతి నగర్ - తిరుపతి.	20
దొండోలు బత్తిరెడ్డిగారు, సమితి వైస్ ప్రెసిడెంట్ - కొండమనాడు.	20
జె. రంగయ్యగారు, S.T.P.S.V.C.H. School	10
జి. శ్రీనివాసులుగారు, అధ్యక్షులు - శ్రీకాళహస్తి	11
కె. వి. రామచంద్రరాజుగారు, అసిస్టెంటు యింజనీర్ - పుత్తూరు.	15
కె. రామమూర్తిగారు, అధ్యక్షులు - శ్రీకాళహస్తి.	10
పి. ఎస్. గోపాలకృష్ణదాస్గారు, అధ్యక్షులు - శ్రీకాళహస్తి.	10
సయ్యద్ సాహెబుగారు, ఎక్స్లెజి యన్స్పెక్టర్ - చిత్తూరు.	10
కృష్ణమనాయుడుగారు, ఆంధ్రోపన్యాసకులు - తిరుపతి.	10

రాఘవేంద్ర నీతి సుధ

శ్రీ వధూలలామ సీత గుణము మెచ్చి
శివధనస్సు ద్రుంచి చెల్వూమీర
సురలు మునులు పొగడ పరిణయంబాడిన
రామచంద్ర వినుత రాఘవేంద్ర

1

శ్రీ గణాధిపతిని చిత్తమందున నిల్చి
కాలమునకు దగిన కబ్బ మొకటి
వ్రాయబూనినాడ వందిత గుణసాంద్ర
రామచంద్ర వినుత రాఘవేంద్ర

2

నవరసంబులొల్కు చవి బుట్టు కబ్బము
వ్రాయలేను హితవు బలుకలేను
బుధజనంబు మెప్పు పొంద సాధ్యంబౌనె?
రామచంద్ర వినుత రాఘవేంద్ర

3

త్యాగ రాజువంటి దైవ భక్తుడగాను
పోతనవలె కీర్తి పొందలేను
కైతలల్లి ముక్తిగాంచ నా తరహౌనె?
రామచంద్ర వినుత రాఘవేంద్ర

4

ప్రసవ వేదనార్తి పడతి యెరిగినట్లు
కవితలల్లు బాధ కవి యెరుంగు
పరులకెట్లు దెలియు పైవారి కష్టముల్
రామచంద్ర వినుత రాఘవేంద్ర

5

స్తోత్ర ము

శ్రీ రమావిహార శ్రీతజనమందార
నిరుపమానశూర నిర్వికార
విజితమేరుధీర వేదాంత సంచార
రామచంద్ర వినుత రాఘవేంద్ర

6

అనుపమగుణగణ్య ఆద్భుత నైపుణ్య
దీనజన శరణ్య దేవగణ్య
రాజ రాజమాన్య రాజితసౌజన్య
రామచంద్ర వినుత రాఘవేంద్ర

7

భక్త పారిజాత పరిపూర్ణ విఖ్యాత
దైత్యకుల విఘాత ధర్మదాత
పాపరహిత మహిత భార్గవకుల జాత
రామచంద్ర వినుత రాఘవేంద్ర

8

చిన్మయాంతరంగ శ్రీకరనదపాంగ
వండరిపురి రంగ పాండురంగ
రమ్యగుణ శుభాంగ రాక్షస కులభంగ
రామచంద్ర వినుత రాఘవేంద్ర

9

పాలకడలి శయన భక్త జనావన
పాప పుంజహరణ పద్మనయన
నీలమేఘవర్ణ నిరుపమ గుణగణ్య
రామచంద్ర వినుత రాఘవేంద్ర

10

దేవ దేవ ఆదిదేవ రమాధవ
బుద్ధదేవ పరమ పూజ్యభావ
వాసుదేవ కేశవా రఘుకులదేవ
రామచంద్ర వినుత రాఘవేంద్ర 11

గరుడ గమన దనుజ గర్వ విభంజన
శేషతల్ప శయన దోషహరణ
కమల నయన విమల కౌస్తుభ భూషణ
రామచంద్ర వినుత రాఘవేంద్ర 12

రామ దనుజ భీమ రవి కులాంబుధి సోమ
విబుధ సార్వభౌమ విమలనామ
పావన గుణధామ భద్రాద్రి రఘురామ
రామచంద్ర వినుత రాఘవేంద్ర 13

శ్రీ రమావిలోల శ్రీతజన పరిపాల
కనకచేల మధుర గానలోల
భవ్యలీల పరమపావన గుణలీల
రామచంద్ర వినుత రాఘవేంద్ర 14

సకలలోకవంద్య సాకేతపురివాస
శంఖచక్రధారి సచ్చరిత్ర
భక్తజన విధేయ భాగవత్ప్రియ
రామచంద్ర వినుత రాఘవేంద్ర 15

ప్రార్థన

పాలకడలిమీద పవళించి పడునాల్లు
 భువనములను బ్రోచు పూతచరిత
 భక్తితో నుతింతు పాలించి రక్షించు
 రామచంద్ర వినుత రాఘవేంద్ర
 ఆర్తజనులబ్రోచి కీర్తి వహించిన
 సప్తగిరి నివాస సారసాక్షు
 భక్తిగుణ మొసంగి భవబంధముల బాపు
 రామచంద్ర వినుత రాఘవేంద్ర

ఒక్కప్రొద్దులుండి ఒనరంగ పూజించు
 సత్యగుణములేదు శక్తి లేదు
 భక్తవరుల కొసగు ముక్తి నొసంగవే
 రామచంద్ర వినుత రాఘవేంద్ర

సర్వమయుడవనుచు సతతము వేడితి
 మారుబల్కవేమి మాన్యచరిత
 పాపకర్ముడనుచు పలుకవా? నా స్వామి
 రామచంద్ర వినుత రాఘవేంద్ర

ఎంత వేడుకొందు హే రామ రఘు రామ
 కావరావదేమి కలుషహరణ
 యేలువాడవనుచు చాలగ నమ్మితి
 రామచంద్ర వినుత రాఘవేంద్ర

గరుడ గమన రార పరమదయాకర
శరణు జొచ్చినాడ దురితదూర
చిన్ననాటనుండి సేవించుచుంటిని
రామచంద్ర వినుత రాఘవేంద్ర 21

మానసమున సతము మఱువక పూజింతు
దర్శనం బొసంగు దాసపోష
దిక్కు లేనివాడ మక్కువతో బ్రోవు
రామచంద్ర వినుత రాఘవేంద్ర 22

వీల బ్రోవవయ్య యెందుకు దయరాదు
మోము జూపవేల మోహనాంగ
మరుగు జొచ్చినాడ దురితంబులను మాన్పు
రామచంద్ర వినుత రాఘవేంద్ర 23

వీడుకొండలెక్కి యెంత వేడినగాని
చింతదీర్చవేమి చిద్విలాస
పంతమేలసామి భక్తుడ దయ జూపు
రామచంద్ర వినుత రాఘవేంద్ర 24

రామ నన్ను బ్రోవు రాజిత గుణసాంద్ర
భక్తితో భజింతు ముక్తిదాత
యేమికాలమిద్ది హితులు శత్రువులైరి
రామచంద్ర వినుత రాఘవేంద్ర 25

చెలిమి గోరుచుంటి సీతామనోహర
కలిమి బలిమిలేని కారణమున
కరుణ జూపి బ్రోవు సరగున పరమాత్మ
రామచంద్ర వినుత రాఘవేంద్ర

26

కష్టమున్న వేళ గండముండెడివేళ
పిల్లవాండ్రు బాధ పెట్టువేళ
నైనగాని మఱువ నాశ్రిత జనబంధు
రామచంద్ర వినుత రాఘవేంద్ర

27

స్రాణముండు వఱకు భజియింతు నిరతంబు
ముక్తి నొసగవయ్య భక్తవరద
యేమి జన్మమిద్ది యేమి కర్మమిద్ది
రామచంద్ర వినుత రాఘవేంద్ర

28

ఎచట నుండువయ్య యేకాంత రామయ్య
దర్శనంబు కొఱకు తలచి తలచి
దేవళాలు చుట్టు తిరిగి వేసారితి
రామచంద్ర వినుత రాఘవేంద్ర

29

బ్రతికి నంత వఱకు భక్తితో గొలువంగ
బుద్ధి నిమ్ము నాకు భోగిశయన
నిత్య కృత్యమందు నియతినై పూజింతు
రామచంద్ర వినుత రాఘవేంద్ర

30

కాలహరణమేల కష్టంబు లేడబాప
శోధకంబదేల చూపులేదు
వినుటకైనగాని వినులు లేవయా
రామచంద్ర వినుత రాఘవేంద్ర

31

తల్లి తండ్రి గురువు దైవమీవె యటంచు
దలచుచుంటి సతము జలజనయన
బ్రోవ భారమేమి? పుండరీక వరద
రామచంద్ర వినుత రాఘవేంద్ర

32

భాగ్యహీనుడనుచు పరిహసించిన నేమి
బధిరుడనుచు పరులు పలుకనేమి
ముక్తికొఱకు నిన్ను భక్తితో పూజింతు
రామచంద్ర వినుత రాఘవేంద్ర

33

పండ్లు రాలిపోయి ప్రాయముడిగిపోయి
రోగి యనుచు పరులు రోయువేళ
నైనగాని దలతు నపరాధముల మాన్పు
రామచంద్ర వినుత రాఘవేంద్ర

34

బంధు మిత్ర వరుల బాధ పెట్టితిగాని
దాన ధర్మములను దలచనైతి
కలుషనాశ నన్ను కరుణించి కాపాడు
రామచంద్ర వినుత రాఘవేంద్ర

35

ప్రతిదినమ్ము మదిని పలుమాలు సేవింతు

కరుణ జాపవేల గానలోల

గుహుని భక్తి మెచ్చి కోర్కె దీర్చితివిగా

రామచంద్ర వినుత రాఘవేంద్ర

36

రామనామ మహిమ రంజితై లోకాన

సర్వజనుల మదికి నమ్మతముగ

నెచట విన్నగాని యెంతయో జ్ఞాపింతు

రామచంద్ర వినుత రాఘవేంద్ర

37

కవిత గల్గె ననుచు గర్వింపగా లేదు

బిరుదు గల్గెననుచు ప్రేలలేదు

వేడుచుంటి మంచి పేరుతో బ్రతుకంగ

రామచంద్ర వినుత రాఘవేంద్ర

38

ధనము కొఱకుగాను ధ్యానింపగా లేదు

భూమి కొఱకుగాను పొగడలేదు

కోరుచుంటి అతుల గుణధామ నినుజేర

రామచంద్ర వినుత రాఘవేంద్ర

39

పిలిచినంత పలుకు వేచ్చు నీవె యటంచు

నమ్మి గొలుచుచుంటి నశిననయన

గాసి దీర్చి నన్ను కడతేర్చుమో సామి

రామచంద్ర వినుత రాఘవేంద్ర

40

ఆ వేద న

కనులు గానలేక వినగ వీనులు లేక
భక్తిబోధనలను బడయనైతి
హృదయ వేదనెటుల నిచ్చతో దీర్తువు
రామచంద్ర వినుత రాఘవేంద్ర

41

నిముసమైన శాంతి నిల్వక హృదయాన
దిగులు పడితి బ్రతుకు తెరువులేక
దిక్కు నీవె యికను దీనజనోద్ధార
రామచంద్ర వినుత రాఘవేంద్ర

42

సర్వకాలమందు సంసార చింతతో
తపన పడుచు నిన్ను దలపకుండ
కాటికేగు వేళ కష్టాల పాలైతి
రామచంద్ర వినుత రాఘవేంద్ర

43

అంత్యకాలమందు నాయాసమున ఊక్తి
పడక మంచమందు బాధపడుచు
భక్తితోడ గొలుచు శక్తి పొందగనైతి
రామచంద్ర వినుత రాఘవేంద్ర

44

అలుబిడ్డలందు ననురాగమెక్కువై
కర్మ మూలమైన కార్యములను
జేసి దిగులు జెంది చింతించుచుంటిని
రామచంద్ర వినుత రాఘవేంద్ర

45

పూర్వజన్మ కర్మ పుట్టిన దాదిగ
కనగ వినగ లేని కష్టములకు
నలిగి పరులచేత నవ్వుల పాల్గైతి
రామచంద్ర వినుత రాఘవేంద్ర

46

క్రూర కర్మములను గొంకక జేసితి
తప్పు మాన్పి మందిదారి జూపు
మేలు మఱువకుండ పూలతో పూజింతు
రామచంద్ర వినుత రాఘవేంద్ర

47

గొప్ప తప్పుజేసి కులనింద పాల్గైతి
అతి దురాశవలన పతనమైతి
భక్త వరదనాదు పాపము తొలగించు
రామచంద్ర వినుత రాఘవేంద్ర

48

తప్పు పనుల గూర్చి చెప్ప సాధ్యంబౌనె?
వేనవేలు గలవు వివిధ గతుల
చెనటినైన నన్ను శిక్షించి రక్షించు
రామచంద్ర వినుత రాఘవేంద్ర

49

వివరములను దెలుప విసుగు గల్పించెడి
పాపకృత్యములకు పాలుబడితి
దండపాణి భయము దయ జూపి మన్నించు
రామచంద్ర వినుత రాఘవేంద్ర

50

తెలిసి కొంత తప్పు తెలియక యెంతయో
జేసి మదిని భయము జెందినాడ
చింతదీర్చి వేగచేర బట్టుము దేవ
రామచంద్ర వినుత రాఘవేంద్ర

51

నీళ్ళపై న బుడగ నిల్వకుండిన యట్లు
మనుజు జీవితంబు మాయమౌట
యెఱిగి కూడ దొసగు లెన్నియో జేసితి
రామచంద్ర వినుత రాఘవేంద్ర

52

వెట్టివాడ నగుచు పితౄర్హితంబును
పాడు పనుల కొఱకు పాడుజేసి
దోషముల నెఱింగి దుఃఖించుచుంటిని
రామచంద్ర వినుత రాఘవేంద్ర

53

కలసిరాని పనులు కలకాలమును జేసి
అన్తి ధారవోసి అర్తి బాప
నమ్మి వేడుచుంటి నగుబాటు జేయకు
రామచంద్ర వినుత రాఘవేంద్ర

54

అతిదురాశచేత అప్పుల పొలయ్యు
మగువ సొత్తు నమ్మి మాటపడితి
తెలివి లేనివాడ దిక్కెవ్వరిక సామి
రామచంద్ర వినుత రాఘవేంద్ర

55

కాపురంబునందు కష్టాలు మితిమీటి
బంధుహితుల సొత్తు పాడుజేసి
లోకులకును సతము లోకువై పోతిని
రామచంద్ర వినుత రాఘవేంద్ర

56

బ్రతుకు తెరువు దప్పి బాధలు పడలేక
చేయదగని పనులు జేసినాడ
తప్పు నొప్పుకొంటి దయ జూపి మన్నించు
రామచంద్ర వినుత రాఘవేంద్ర

57

తీర్చి దిద్దలేక తెల్వి జెప్పగ లేక
నీతి తెలియు విద్య నేర్పలేక
వివిధ గతుల నాడు బిడ్డలఁ జెఱచితి
రామచంద్ర వినుత రాఘవేంద్ర

58

తొలుత జేసినట్టి దుష్కృత్యముల గూర్చి
భయము జెంది భక్తి భావమందు
భక్త చరితలల్లు భాగ్యంబు గోరితి
రామచంద్ర వినుత రాఘవేంద్ర

59

పరుల తప్పుబట్టి పద్దెంబులను వ్రాచు
బూనుకొంటి నిపుడు భోగిశయన
యెటుల బ్రోవగలవో యేకాంత రామయ్య
రామచంద్ర వినుత రాఘవేంద్ర

60

దైవమహిమ

మహిని మూగవాడు మాటలాడు విరాన
కుంటివాడు గూడ కొండకెక్కు
సామి కరుణ గలుగ సాధ్యమెయ్యది గాదు
రామచంద్ర వినుత రాఘవేంద్ర

61

కూలివాడు గూడ కోట్లకు పడగెత్తు
ప్రబల మెప్పు బొందు ప్రబలముగను
దైవబలము గలుగ తన కసాధ్యమేయ్యది
రామచంద్ర వినుత రాఘవేంద్ర

62

బంధు హితుల దైనబలము లేకున్నను
దైవబలము సతము దవిలియున్న
వాని గెల్వగలరె? వసుధలో నెవరైన?
రామచంద్ర వినుత రాఘవేంద్ర

63

పట్టుపురుగు చెట్లపై జేరి భువిలోన
మంచిపట్టు నిచ్చి మహిమ జూపె
సృష్టి చిత్రమెంచ కష్టమెవ్వరికైన
రామచంద్ర వినుత రాఘవేంద్ర

64

ఎట్టి కార్యమైన నీశ్వరార్పణమంచు
జేయునట్టివాడు జెందుముక్తి
భక్తిలేనిపనికి ఫలితంబు శూన్యము
రామచంద్ర వినుత రాఘవేంద్ర

65

భాగవతులు

ఆ గజేంద్ర మొఱును బాగుగ గమనించి
బ్రోచితీవె నాడు పుణ్యమొసగి
వాదమేల నీదుభ క్తుని ననుగావ
రామచంద్ర వినుత రాఘవేంద్ర

విదురుభ క్తి మెచ్చి విందారగించియు
పాండవులకు సాయపడగ లేద
కావరావ దేమి కరుణ జూపవదేమి
రామచంద్ర వినుత రాఘవేంద్ర

అడుకులీయ పిడికెడా కుచేలుడునాడు
భక్తి మెచ్చి భాగ్యవంతుజేసి
ముక్తి నిచ్చితీవె భక్తుని గాపాడి
రామచంద్ర వినుత రాఘవేంద్ర

దేవదాన వాళి తీరని తగవుకు
మోహినివలె రూపమును ధరించి
సుధ నొసంగితీవె సురల బాధలు బాప
రామచంద్ర వినుత రాఘవేంద్ర

గోపికల గురించి కోపతాపంబుల
తల్లిరోట గట్టి తగవులాడ
మద్దిచెట్ల గూల్చి మహిమ జూపితివీవు
రామచంద్ర వినుత రాఘవేంద్ర

రాఘవిలుకఁ బెంచి ప్రేమభాషలు నేర్చి
రామరామ యనుచు రమణి యొకతె
ముక్తి జెందలేద ? భక్తవత్సలహరీ
రామచంద్ర వినుత రాఘవేంద్ర

71

కలహ భోజనుండు గానముతో వేడి
ధన్యుడయ్యె మౌని మాన్యుడయ్యె
శబరి యెరిగిలిచ్చి సాధించె ముక్తిని
రామచంద్ర వినుత రాఘవేంద్ర

72

అహిరణ్య కళిపుడనాడు ప్రహ్లాదు
దేవుడెవటనుండు తెల్పుమనగ
నంభమందు బుట్టి చంపితివా దైత్యు
రామచంద్ర వినుత రాఘవేంద్ర

73

అలవిభీషణుండు చెలిమి గోరియు వేడ
శిష్టగుణము మెచ్చి చేరదీసి
రాజు జేసితీవు రయమున లంకకు
రామచంద్ర వినుత రాఘవేంద్ర

74

సక్కుబాయి భక్తి సమ్మోదమున మెచ్చి
కష్టములను బాపి కరుణతోడ
ముక్తి నొసగినావు మునిజన సేవిత
రామచంద్ర వినుత రాఘవేంద్ర

75

వి మ ర్శ

అవనిలోనచూడ, అతివల కడకండ్లు
చెప్పతరమె పరమ శివునికైన
మానభంగములకు చానలు పాలైరి
రామచంద్ర వినుత రాఘవేంద్ర

76

చెప్ప సాధ్యమగునె చిల్లరంగడి గూర్చి
నరకు లుండి గూడ ధరలు పెరిగె
దేశనాయకులకు తెలియదా? యీ వార్త
రామచంద్ర వినుత రాఘవేంద్ర

77

సమ్మె లెక్కువాయె నెమ్మి తక్కువ యయ్యె
లంచగొండితనము మిందిపోయె
మందిరోజు లింక నెంచగా వచ్చునే?
రామచంద్ర వినుత రాఘవేంద్ర

78

బందిపోట్లు మిగుల బరితెగించిరిలను
కఠిన శిక్షలేని కారణమున
దుష్టజనుల తీరు తొలగించువారేరి?
రామచంద్ర వినుత రాఘవేంద్ర

79

ఓటు కొఱకు వచ్చి ఓటిమాటనుఁజెప్పి
కాయ గెల్చుకొన్న కార్యవాది
ఓడిపోక మఱిల నొప్పుగ గెల్చునా?
రామచంద్ర వినుత రాఘవేంద్ర

80

చెప్పునదియు నొకటి చేయున దొక్కటి
హృదయమందు నొకటి యిమిడియున్న
యిట్టివారికెట్టి లిహపర సుఖమబ్బు
రామచంద్ర వినుత రాఘవేంద్ర

81

పదవిరాని యెడల పార్థిలు నెలకొల్చి
ప్రజల హింసబెట్టి వాదులాడు
స్వార్థపరుల బ్రతుకు సత్కీర్తి నిచ్చునా?
రామచంద్ర వినుత రాఘవేంద్ర

82

అత్తతోడ ననలు పొత్తులు బోకుండ
క్రొత్త పొయ్యి బెట్టు కోడలున్న
సారవంతమగునె? సంసారమెన్నగా
రామచంద్ర వినుత రాఘవేంద్ర

83

యుద్ధభయము హెచ్చి యోధాన యోధులు
చేవలుడిగి భీతి జెందుచుండ
దేశమందు ప్రజకు దిక్కెవ్వరిక సామి?
రామచంద్ర వినుత రాఘవేంద్ర

84

మారణాయుధాల బేర సారములకై
దేశనేతలేగు తీరుచూడ
లోకులకును మేలు చేకూరునా తండ్రి
రామచంద్ర వినుత రాఘవేంద్ర

85

దొంగసొత్తు తెచ్చి దొరవోలె తెగనమ్మి
భాగ్యవంతు రీతిబరగువాని
తప్పు మాన్పవశమె ? దరణీశుకై నను
రామచంద్ర వినుత రాఘవేంద్ర

86

విగ్రహాల నెపుడు పెద్ద యుద్యోగులే
దొంగతనముజేసి దొరకుచుండ
దారి దోపిడిల తప్పు బట్టగనొనె ?
రామచంద్ర వినుత రాఘవేంద్ర

87

మంత్ర బంధువనుచు మాయ మాటలు జెప్పి
ప్రజల మోసగించి పట్టువడిన
గుణ విహినుడెటుల కోర్కెను సాధించు
రామచంద్ర వినుత రాఘవేంద్ర

88

కల్లలాడువాడు కాంతలమ్మెడు వాడు
దొంగపనులు జేయు ధూర్తజనుడు
బుధుల దూరువాడు పొందునే ? సత్కిర్తి
రామచంద్ర వినుత రాఘవేంద్ర

89

ప్రజల మేలుకొఱకు జాగుగ గమనించి
సాయపడెడి దొరలు చాల అరుదు
అట్టివారు వేగ అపకీర్తి పొల్లారె ?
రామచంద్ర వినుత రాఘవేంద్ర

90

ప్రజల మభ్యుపరచి పదవి సాధించియు
ప్రజల గోడు వినని పాలకులను
నమ్మువారలెవ్వరిమ్మహిలోపల
రామచంద్ర వినుత రాఘవేంద్ర

91

తంటమాట జెప్పి తగవులు గల్పించి
పరుల దుఃఖములకు బాధ్యుడైన
మొప్పె బ్రతుకు బ్రతుకే యెప్పటికైనను
రామచంద్ర వినుత రాఘవేంద్ర

92

బంధు మిత్రులకును బాధ గల్పించెడు
తగవుబెట్టి పరుల ధనము దోచు
తనయుడేల? తల్లి దండ్రుల కిలలోన
రామచంద్ర వినుత రాఘవేంద్ర

93

కష్టజీవి బ్రతుకు కనులార గాంచుచు
సాయపడక కీడు జేయునట్టి
నీతి లేనివాడు భ్యాతి వహించునా ?
రామచంద్ర వినుత రాఘవేంద్ర

94

పనుల నిత్తుమనుచు వనితల జెఱచిన
దుర్మ దాంధులైన ధూర్తజనులు
పాప వహ్నిలోన పడి బాధ జెందరా
రామచంద్ర వినుత రాఘవేంద్ర

95

కట్టుములను గోరి కాంతల హింసించు
 మాతుకులకు తగిన నీతి గలదె?
 యిట్టి కాలమందు నింతులగతి యెట్లు?
 రామచంద్ర వినుత రాఘవేంద్ర

96

పందితోలు దెచ్చి పలుమారు లుదికిన
 రంగు మాయనట్లు వెంగళులకు
 బుద్ధి తెల్పగలరె? సిద్ధులైనను గాని
 రామచంద్ర వినుత రాఘవేంద్ర

97

పరులఁ జంపి ధనము బాగుగకాజేయు
 హంతకులు ధర్మిత్రి నెంత వరకు
 బ్రతుక గలరె? యముని బాధకు గురిగాక
 రామచంద్ర వినుత రాఘవేంద్ర

98

పాప భీతిలేక పసిబిడ్డలను చంపి
 శక్తిపూజజేయు చపల మతుల
 కోర్కె దీరగలదె? కోటి జన్మలకైన
 రామచంద్ర వినుత రాఘవేంద్ర

99

జంతుబలి యొసంగి జాతరలను జేయ
 ముక్తి లభ్యమగునె? మూర్ఖులకును
 జీవహింస నెట్టి దేవత గోరునే?
 రామచంద్ర వినుత రాఘవేంద్ర

100

శ్రీ రాఘవేంద్ర నీతిమండ



మాంసభక్ష్యమందు మమతతో
సాధుజంతువులను చంపి తినిన
భుక్తి రుచి యొసంగ ముక్తి లభ్యంబౌనె ?
రామచంద్ర వినుత రాఘవేంద్ర

101

అడపడుచు లిండ్ల కగ్గిబెట్టు దురాత్ము
డాశదీర్చుకొనునె ? లేశమైన
చేసినట్టి తప్పు శిక్షకు గుణిజేయు
రామచంద్ర వినుత రాఘవేంద్ర

102

గూటిలోన బెట్టి కూడుబెట్టియు పెంచ
పలుక గలదె ? కాకి చిలుకలాగ
కుజను డెందుకైన సుజనుని పోలునే ?
రామచంద్ర వినుత రాఘవేంద్ర

103

నీరు మూట గట్టి నిల్వకుండిన యట్లు
ఆటబొమ్మ మాటలాడనట్లు
నీచగుణుని బూతు నిల్చునా ? ధరలోన
రామచంద్ర వినుత రాఘవేంద్ర

104

అందరాని ఫలము నాశించినట్టుల
వయసు పడుచు కొఱకు సాక్షులు
ముసలివాని ఆశ ముచ్చట దీర్చునా ?
రామచంద్ర వినుత రాఘవేంద్ర

105

కలిమి లేనివాడు, వెలకాంతఃను గోరి
ప్రాణసతిని సతము పస్తుబెట్టు
ధనమదాంధుగూర్చి, తప్పు బట్టగనొనె ?
రామచంద్ర వినుత రాఘవేంద్ర

లంజె బిడ్డలకును, లాభంబు గల్పించి
సొంత బిడ్డలకును చింత గూర్చు
నీతి లేనివాడు, నెమ్మి వహించునా ?
రామచంద్ర వినుత రాఘవేంద్ర

సతిని హింసఁబెట్టి నుతిచెడి వెలకాంత
పొందు గోరునట్టి బుద్ధిహీను
డెటుల ముక్తిజెందు హే పరమేశ్వర
రామచంద్ర వినుత రాఘవేంద్ర

అలిమాట వినుచు నన్నదమ్ముల సొత్తు
కొలుకు తగవులాడు క్రూరజనుడు
జగతిలోన గొప్ప నగుటాటు జెందడా ?
రామచంద్ర వినుత రాఘవేంద్ర

పనితచేత నింట భంగపడుచు గొప్ప
దొరతనంబు తనకు దొరికె ననుచు
పరుల హింసఁబెట్టు దురితాత్ము బ్రతుకేల ?
రామచంద్ర వినుత రాఘవేంద్ర

దొరకున్న ధనము, దొరన్యముగ్లాగి
ఊదమాడి యోడి వాదులాడు
క్రూరజనుడు భువిని పేరు వహించునా ?
రామచంద్ర వినుత రాఘవేంద్ర

111

మగువబొల్లిమాట, మక్కువతో విని
యిరుగు పొరుగు హితము నెరుగకుండ
కయ్యమునకు బూను కఠినుండు మనుడెనె ?
రామచంద్ర వినుత రాఘవేంద్ర

112

క్షణికసుఖముకొఱకు కౌతలచంపెడి
రక్కసులకు చావురాక భువిని
నిల్వగలరె ? గొప్ప నిందకు గురిగాక
రామచంద్ర వినుత రాఘవేంద్ర

113

పెద్దవారి హితపు పెడబెవి బెట్టుచు
చేయదగని పనులు చేయునట్టి
బుద్ధిహినుడెటుల పొందును సత్కిర్తి
రామచంద్ర వినుత రాఘవేంద్ర

114

నమ్మినట్టివారి సొమ్మును కాజేసి
పాపకృత్యములకు పాలుబడెడి
ఆ కృతఘ్ను బ్రతుకు నార్యులు మెత్తురా ?
రామచంద్ర వినుత రాఘవేంద్ర

115

సీచుడెన్నివనులు, నేర్చినప్పటికైన
 నలుడగాడు గొప్ప తులువె గాని
 ధనము గలుగ ఖలుడు, ధనవతి తానొనె ?
 రామచంద్ర వినుత రాఘవేంద్ర 116

పట్టెడన్నమునకు, పరులిండ్లకేగియు
 భిక్షమెత్తుకొనడి, బిచ్చగాని
 కష్టమెరుగనట్టి కఠినుల బ్రతుకేల ?
 రామచంద్ర వినుత రాఘవేంద్ర 117

స్వామిలేని గుళ్లు వాసిగాంచని యట్లు
 భర్తలేని భార్య బ్రతుకు చెడును
 వాడినట్టి పూవు పొరవేసినలాగ
 రామచంద్ర వినుత రాఘవేంద్ర 118

అందమున్నదనుచు డెందము లో నుట్టి
 మోహములకు మునుగు మూర్ఖజనుల
 కాయువుడిగినంత అందము నిల్చునా ?
 రామచంద్ర వినుత రాఘవేంద్ర 119

తోలుబొమ్మవంటి తుచ్చకాయము గాంచి
 కామమోహములకు కట్టువడిన
 మనుజుడెట్లు పొందు, మహితమౌ ముక్తిని
 రామచంద్ర వినుత రాఘవేంద్ర 120

మానవతిని జెఱుప మాయతో యత్నించి
పరులచేతఁజిక్కి భంగపడిన
గుణవిహీను డెప్పుడు, కూలిపోవకయున్నె ?
రామచంద్ర వినుత రాఘవేంద్ర

121

పతిని చావగొట్టి, పట్టుచీరలు గట్టి
పరపురుషునిగవయు వనిత బ్రతుకు
నవని మెచ్చినంత, యముడు మెచ్చునెఁగాంచి
రామచంద్ర వినుత రాఘవేంద్ర

122

మగనిపైన నలుక మామపై జూపించి
మామ కన్నమిడని మగువ గూర్చి
యిరుగు పొరుగువారికేవ గలిగింపదా ?
రామచంద్ర వినుత రాఘవేంద్ర

123

వేదశాస్త్రములను, విశదంబుగా నేర్చి
బుధుడు శిష్యులకును బోధజేసి
నీతి తప్పినంత భ్యాతి వహించునా ?
రామచంద్ర వినుత రాఘవేంద్ర

124

రాజమాన్యులైన రాజశేఖరులైన
భాగవతులునైన ఖక్తిలేక
పేరు బొందగలరే, వేయి జన్మలకైన
రామచంద్ర వినుత రాఘవేంద్ర

125

దైవభక్తివలన పావనగుణమబ్బు
 దైవభక్తివలన తాపముడుగు
 దైవభక్తి విడిచిన దరియేది ? ముక్తికి
 రామచంద్ర వినుత రాఘవేంద్ర

126

కవిత లల్లవచ్చు ఘనత గాంచగ వచ్చు
 పేరు బొందవచ్చు విబుధ వరులు
 భక్తి గుణములేక ముక్తిని గాంతురే ?
 రామచంద్ర వినుత రాఘవేంద్ర

127

కుడితినీరు ద్రాగి గోవు పాలీయగా
 పాలు ద్రాగి నరుడు మేలుబొంది
 గోవులను వధింప గోరుట ధర్మమా ?
 రామచంద్ర వినుత రాఘవేంద్ర

128

సర్వశాస్త్రములను చదివినప్పటికైన
 చావు మాన్పగలరె ? జనుల జగతి
 నెట్టి విద్యలైన పొట్టకూటికి యాను
 రామచంద్ర వినుత రాఘవేంద్ర

129

జీవితంత బలము చేకూర్చినం గాని
 జయముఁ బొందగలరె ? చావు మాన్పు
 బలమదెంతయైన పని బాటలకెగాని
 రామచంద్ర వినుత రాఘవేంద్ర

130

రూపముండి బుద్ధి లోపించి నంతట
రూపమునకు దగిన ప్రాపుగలదె ?
రూపమునకు మించి కాపాడు సద్బుద్ధి
రామచంద్ర వినుత రాఘవేంద్ర

131

రిపుల చెంత జేరి తపన బడుటకన్న
హితుల పంచజేరి బ్రతుకవచ్చు
కాని వాడు మేలు కలుగంగజేయునా ?
రామచంద్ర వినుత రాఘవేంద్ర

132

తాపసులకునైన, ధర్మాత్ములకునైన
పండితులకు భక్త వరులకైన
కోపగుణములున్న పాపంబు గల్గదా ?
రామచంద్ర వినుత రాఘవేంద్ర

133

భూతదయను మించు పుణ్యకార్యమదెద్ది
కోపమునకు మించు పాపమెద్ది
బుద్ధి బలము మించు నిద్ధబలమదెద్ది
రామచంద్ర వినుత రాఘవేంద్ర

134

కలిమి గలిగినంత, కరుణ లేకుండిన
ఘనత కలుగగలదె ? కతినులకును
ఘనత యొసగనట్టి కలిమి వ్యర్థము సుమీ
రామచంద్ర వినుత రాఘవేంద్ర

135

వేపచెట్టువేరు, వివిధరోగాలను
 తోలివైచి పెద్ద మేలుజేయు
 కఠిను డెందుకొదవు. కడుపు కూటికి చేటు
 రామచంద్ర వినుత రాఘవేంద్ర 136

ఈడు వచ్చి బిడ్డ లింటిలో కుమలంగ
 పెండ్లి జేయలేని పెద్ద లిలను
 వారకాంత పొందు గోరుట ధర్మమా ?
 రామచంద్ర వినుత రాఘవేంద్ర 137

జగడ మాడరాదు సతితోడ పగబట్టి
 వట్టి తప్పు బెట్టి కొట్టరాదు
 స్త్రీలు దుఃఖపడిన సిరియింట నుండునా ?
 రామచంద్ర వినుత రాఘవేంద్ర 138

తృణముగా దలంచు ధీరుడు సంపద
 మేరువుగ దలంచు గౌరవమును
 గౌరవంబులేని కాపురమది యేల
 రామచంద్ర వినుత రాఘవేంద్ర 139

బుధజనంబులేని పురము శోభిల్లునే
 సుతులులేని గృహము చూడదగునె
 మగువలేని గృహము నిగనిగలాడునే
 రామచంద్ర వినుత రాఘవేంద్ర 140

మొదట యింట గెల్చి, పిదప రచ్చను గెల్చు
బుద్ధిమంతుడిలను, పొందు సుఖము
యింట గెలువలేక నెవడు రచ్చనుగెల్చు
రామచంద్ర వినుత రాఘవేంద్ర

141

దైవభక్తి గలిగి దాన ధర్మంబులు
శక్తి కొలది జేయ ముక్తిగలుగు
పేరు కొఱకు జేయు కూరునకెటు గల్గు
రామచంద్ర వినుత రాఘవేంద్ర

142

గ్రుడ్డివాని, కర్మరోగముండెడివాని
చెవిటివాని. మొండిచేయివాని
చింత యిట్టిదనగ, శేషుని తరమానె?
రామచంద్ర వినుత రాఘవేంద్ర

143

గుట్ట గోవురాటు గొప్పగా కట్టింది
ముక్తిజెందినట్టి భక్తవరుల
పేరు మరువగలరె? విశ్వంబులో నరుల్
రామచంద్ర వినుత రాఘవేంద్ర

144

రౌతు మెత్తనైన, రయమున పోవునా?
గుట్టమెంత బలము గూడియున్న
మగడు చుల్కనైన: మగువెట్లు గమనించు
రామచంద్ర వినుత రాఘవేంద్ర

145

సాధుమాత కేల ? సంసార సంగతి
భక్తవరుల కేల, వై భవములు
శక్తిపూజ కేల ? చంటిబిడ్డల బలి
రామచంద్ర వినుత రాఘవేంద్ర

146

ఉత్తమాటలేల ? యున్నతోద్యోగికి
మోహబంధ మేల ? మునివరులకు
జీవహింసలేల ? దేవతార్చనలకు
రామచంద్ర వినుత రాఘవేంద్ర

147

అప్పుజేసి జేయునాడంబరములేల ?
విందు భోజనమున భేదమేల ?
పదవి కొఱకు పరుల బాధపెట్టగ నేల ?
రామచంద్ర వినుత రాఘవేంద్ర

148

వ్రాయ చదువలేని వాని జన్మమదేల ?
భక్తిలేనివాని భజన యేల ?
గుణమొసంగలేని గురుభోధ యేలరా ?
రామచంద్ర వినుత రాఘవేంద్ర

149

శాంతి గూర్చలేని సతి యున్న ఫలమేమి ?
హితము వినని యట్లి సుతు డదేల ?
పరుల జెఱచువాని భాగ్యమదేలకో ?
రామచంద్ర వినుత రాఘవేంద్ర

150

విచ్చివానికేల ? వేదోపదేశము
మడ్డివానికేల ? మంచి మగువ
కఠిన చిత్తుకేల ? కనకాభిషేకము
రామచంద్ర వినుత రాఘవేంద్ర

151

మునివరేణ్యుకేల ? భోగ భాగ్యంబులు
భజనపరులకేల ? కుజన గోష్ఠి
ముసలివానికేల ? మోహము స్త్రీలపె
రామచంద్ర వినుత రాఘవేంద్ర

152

త్యాగనిరతిలేని, ధనవంతు ధనమేల ?
దైవభక్తిలేని తనువదేల ?
మేలు గోరనట్టి మిత్రబంధువులేల ?
రామచంద్ర వినుత రాఘవేంద్ర

153

అట్టహాసమైన అటోప మది యేల ?
ప్రజల గోడు వినని పాలకులకు
గాంధీ తత్త్వము లను, గమనించుటయె లెస్స
రామచంద్ర వినుత రాఘవేంద్ర

154

కంచికేగినంత ఖరము గుఱ్ఱముగాదు
మధుర కేగ కోతిమనిషిగాదు
యాత్రజేసినంత, అల్పుడనఘండౌనె ?
రామచంద్ర వినుత రాఘవేంద్ర

155

మంచి చదువు చదువు, మనుజుండు సుఖమొందు
 సర్వసమ్మతముగ సంతతంబు
 చదువు లేనివాడు సత్కిర్తి జెందునా ?
 రామచంద్ర వినుత రాఘవేంద్ర

156

అడిగినట్టి పేదకన్నము బెట్టక
 అడగనట్టి ధనికి అన్నమిడిన
 పొర వేయుగాని. పరితృప్తి జెందునా ?
 రామచంద్ర వినుత రాఘవేంద్ర

157

రోగియైన వతిని రోసెడి కోమలి
 మారు మగనిపైన మమత జూప
 సాటివారిలోన సత్కిర్తి పొందునా ?
 రామచంద్ర వినుత రాఘవేంద్ర

158

బుద్ధిహీనులైన పుత్రుల గన్నట్టి
 తల్లిదండ్రులకును ధరణిలోన
 సుంతయయినగాని సుఖము లభించునా ?
 రామచంద్ర వినుత రాఘవేంద్ర

159

సుజనులున్నచోట, కుజను డున్నంతనే
 బుద్ధిమంతుడగునే ? భువిని తాను
 కోయిలున్నచోట గ్రుడ్లగూబ విధాన
 రామచంద్ర వినుత రాఘవేంద్ర

తలలు బోడిజేయ దైవము మెచ్చునా ?
 దీవహింసజేయు చెనటులకును
 హింస మానినంత యిష్టదైవము మెచ్చు
 రామచంద్ర వినుత రాఘవేంద్ర

161

కుటిల మతికి మేలు కొండంత జేసిన
 సుంత యయినగాని సుఖము గలదె ?
 కొద్ది మేలుకైన గుణవంతు డుప్పొంగు
 రామచంద్ర వినుత రాఘవేంద్ర

162

కాకి పలుకు విన్న కారిత్యముగనుండు
 చిలుక పలుకు విన్న కలుగు ప్రేమ
 కఠిన వచనములకు గౌరవ ముప్పునా ?
 రామచంద్ర వినుత రాఘవేంద్ర

163

గంగిరెద్దువోలే గడప బట్టక యుండి
 పనికి పందయయిన పలవ కన్న
 దున్నపోతు మేలు దుక్కిని దున్నునే
 రామచంద్ర వినుత రాఘవేంద్ర

164

కొలత బత్తెమిచ్చి కోడలితో అత్త
 తగవు లాడుచుండ ధర్మమగునె ?
 నీతిలేక వట్టి నేరము మోపుచు
 రామచంద్ర వినుత రాఘవేంద్ర

165

కాలు విరిగినంత కట్టుగట్టి బిరాన
నయము సేయవచ్చు భయములేక
నోరు జారెనేని దారేది నిలుపంగ
రామచంద్ర వినుత రాఘవేంద్ర 166

మానివరులచెంత మహితోక్తులను విని
పుణ్యపురుషువోలె బోధజేసి
అచరింపడేని అనఘుండు తానొనె ?
రామచంద్ర వినుత రాఘవేంద్ర 167

భుక్తికొఱకుగాను బూటకంబులుఁ బల్కి
కాలమొక్కరీతి గడపుచుండు
తిండిపోతులకును తెల్వి జూపవదేమి ?
రామచంద్ర వినుత రాఘవేంద్ర 168

హృదయమందు దొసగు లెక్కువగాజేసి
పరుల మోసగించు నరుల కథల
లోకు లెరుగనంత లోకేశు డెరుగడే ?
రామచంద్ర వినుత రాఘవేంద్ర 169

అశచేత పరుల కపకారములు జేసి
భక్తవరునిలాగ వరలుచుండ
పరులెరుంగనంత బ్రహ్మ యెరుంగడా ?
రామచంద్ర వినుత రాఘవేంద్ర 170

పనికిరాని పనులు పదివేలు కంటెను
 ఒప్పుదగినకార్య మొకటిచాలు
 పనికిరాని పనులు ఫలితంబు నిచ్చునా ?
 రామచంద్ర వినుత రాఘవేంద్ర 171

కోట్లకు పడగెత్తు కోటిశ్వరులునైన
 తపనపడుచునుండు ధనము కొఱకు
 నెంతయున్నగాని సంతసింపరదేల
 రామచంద్ర వినుత రాఘవేంద్ర 172

జాతిభేదమెంచి జగడాలు కొనితెచ్చి
 కొంపకగ్గిబెట్టు క్రూరజనుల
 కాయువుడిగినంత యముడు మన్నించునా ?
 రామచంద్రవినుత రాఘవేంద్ర 173

కలసి వచ్చెననుచు గర్వించి సొత్తును
 పాడుజేయునట్టివాడు భువిని
 కాటికేగువఱకు కూటికల్లాడడా ?
 రామచంద్ర వినుత రాఘవేంద్ర 174

హితవుమాటఁజెప్పి యెంత బోధించిన
 వేశ్యపడుపు వృత్తి విడువ దెపుడు
 పాలుబోసి పెంచ సాము మేలెంచునా ?
 రామచంద్ర వినుత రాఘవేంద్ర 175

పూర్వజన్మసుకృత భోగ భాగ్యములుండి
పరధనంబుగోరు వాని కన్న
ముష్టిచెట్టుమేలు మూలికలకు నొప్పు
రామచంద్ర వినుత రాఘవేంద్ర

176

ఆదరించి పరుల నతిథి ననాథుల
చేరదీయలేని చెనటుకన్న
జగతుశాలలోని శార్దూలమే మేలు
రామచంద్ర వినుత రాఘవేంద్ర

177

ఈడురాని పాప యింటివనికి పోయి
మానభంగమునకు వైనమాయె
చెఱచినట్టి దొరకు మరియాదలుండునా ?
రామచంద్ర వినుత రాఘవేంద్ర

178

చిల్లికాసుగూడ పిల్లలకీయక
ధనము కూడబెట్టి దాచువాని
ధనము దొరలకొనా ? ధాత్రిలో దాగునో
రామచంద్ర వినుత రాఘవేంద్ర

179

కలిమి యున్నవాడు గాదె దీయక ముందె
పేదవాడు జచ్చు వేదనలకు
కలిమి యున్నవారు కష్టంబు గనరేల ?
రామచంద్ర వినుత రాఘవేంద్ర

180

తీర్థయాత్రలనుచు, తెంపుగ పయనించి
దానధర్మమిడక, తాను దినక
ధనము దాచువాని, ధనము శాశ్వతమౌనె ?
రామచంద్ర వినుత రాఘవేంద్ర

181

దాన ధర్మములకు, ధనము కొద్దిగ నీక
ధనముకూడబెట్టు ఘనుని ధనము
దొరలకగునొ ? దారిద్రోపిడిల కగునొ ?
రామచంద్ర వినుత రాఘవేంద్ర

182

ధనము లేనివాడు, దానముచే వెల్గు
దానమిడనివాని, ధనమదేల ?
ధనముకన్న భువిని, దానమె గొప్పది
రామచంద్ర వినుత రాఘవేంద్ర

183

సతిని మెచ్చుకొనుట, సంసారశాంతికే
సుతుల మెచ్చుకొనుట, హితవు కొఱకె
మేలుగూర్చలేని, మెరమెచ్చు లేలకో
రామచంద్ర వినుత రాఘవేంద్ర

184

అస్థియుండిగూడ, అప్పు లెగురగొట్టు
తప్పు మనిషి చర్య దాత్రిలోన
నెవ్వరొప్పుకొందు ? యెగతాళి జేయక
రామచంద్ర వినుత రాఘవేంద్ర

185

మంచివారి చెల్లి, కొంచెమైనను చాలు
ఖలులమైతి వేలు, కలుగనేల ?
భక్తి యొకటె చాలు, ముక్తియొసంగును
రామచంద్ర వినుత రాఘవేంద్ర

186

నికరమైన రత్నమొకటియైనను చాలు
రాసి యేల ? గిట్టురాళ్ల నగలు
బుద్ధిమంతుడైన పుత్రుడొక్కడు చాలు
రామచంద్ర వినుత రాఘవేంద్ర

187

ఆవు పాల నిచ్చు ననుచు మడిని నమ్మి
పిండకున్న పాలు కుండబడునె ?
భక్తిగుణములేక. ముక్తిప్రాప్తంబొనె ?
రామచంద్ర వినుత రాఘవేంద్ర

188

కాటికేగువాని, కాయముపై బడి
యేడ్చుచుండు నరుల దేల ? సామి
బ్రతికినపుడు సతము. రాపిడిజేయుచు
రామచంద్ర వినుత రాఘవేంద్ర

189

నీతి లొల్కువాడు, నీతి కోవిదుడొనె ?
అచరింపడేని, అవనియందు
చెప్ప నేర్చుగాని, చేయ నేర్వడుగదా ?
రామచంద్ర వినుత రాఘవేంద్ర

190

వరులకెగుఁజేయ వట్టుబట్టెదరేల ?
తమకు గల్గు ముప్పు దలచకుండ
వరుల జెఱచు నరుల పాపంబు పండదా ?
రామచంద్ర వినుత రాఘవేంద్ర

191

కోటి వైద్యులైన, గొప్ప మందు లొసంగి
మరణరోగములను మాన్పగలరె ?
ప్రాణమున్న యపుడె, భక్తి భజన లొప్పు
రామచంద్ర వినుత రాఘవేంద్ర

192

భూతదయను మించు పుణ్యకార్యములెవ్వి
కోపమునకు మించు పాపమెద్ది
బుద్ధి బలము మించు నిద్ధబలము తెవ్వి
రామచంద్ర వినుత రాఘవేంద్ర

193

పులినిఁజూచిమేను, కలయఁ గాల్చుకొనంగ
బొరియుగాని నక్క పులియునగునె ?
అజ్ఞుడెపుడు గాని విజ్ఞుండు గాలేడు
రామచంద్ర వినుత రాఘవేంద్ర

194

అల్పబుద్ధివాని, నాశయించుటకంటె
కొంగుబట్టి ఖిక్ష గొనుట మేలు
అది అసాధ్యమైన అత్మహత్యయె తగు
రామచంద్ర వినుత రాఘవేంద్ర

195

విద్య తక్కువైన యుద్యోగు లీనాడు
 గొప్పవారి బుద్ధి గుణమెరుగక
 కించపరచతగునె ? మంచి నెఱుంగక
 రామచంద్ర వినుత రాఘవేంద్ర

196

మంచివిద్య చదువు, మనుజుండు సుఖమొందు
 సర్వసమ్మతముగ సంతతంబు
 విద్యలేనివాడు, విఖ్యాతి జెందునా
 రామచంద్ర వినుత రాఘవేంద్ర

197

గురుభయంబులేక, గురుని దూషించెడి
 దుష్టజనుడు భువిని భ్రష్టుడగును
 గురుని కరుణలేక, పరమార్థ మబ్బునా ?
 రామచంద్ర వినుత రాఘవేంద్ర

198

గురుడుజూచుచున్న గొంకక గర్వమై
 పొగనుబీల్చునట్టి బుద్ధిహీను
 విద్య గొప్పదైన పెద్దలు మెత్తురే ?
 రామచంద్ర వినుత రాఘవేంద్ర

199

చదువులెన్నియున్న సత్కీర్తి నిచ్చునా ?
 దారిద్ర్యపీడిల క్రూరులకును
 మంచిగుణములున్న, మాన్యత చేకూరు
 రామచంద్ర వినుత రాఘవేంద్ర

200

బడికి వేళకేగి కడుభయ భక్తితో
పాఠములను చదువు బాలకుండు
గురుని మించినట్టి కోవిదుడై చెల్లు
రామచంద్ర వినుత రాఘవేంద్ర

201

గురుని దైవముగను, గుర్తించి భక్తితో
గురుని సేవ జేయ గోరువాడు
వివిధ విద్యలెల్ల వెంటనె గడియించు
రామచంద్ర వినుత రాఘవేంద్ర

202

చిన్ననాట గురుని శిష్యత్వమును బొంది
సతము శ్రద్ధతోడ చదువువాడు
సండితాధ్యుడగుచు ప్రజల మెప్పు వహించు
రామచంద్ర వినుత రాఘవేంద్ర

203

విద్యలేక యున్న సద్యోగ మబ్బక
గొప్పవారికైన ముప్పు నిచ్చు
విద్యకన్న గొప్ప విశ్వంబులో లేదు
రామచంద్ర వినుత రాఘవేంద్ర

204

చదువుమీద ఆశ చాలించు విద్యార్థి
కాసుజేయలేక కర్మ వశత
బ్రతికినంతవరకు రాపాడుసర్వుల
రామచంద్ర వినుత రాఘవేంద్ర

205

మందిజేయు టొప్పు వంచించుటది తప్పు
తపము జేయు టొప్పు తార్పుతప్పు
భజన సేయు టొప్పు పరదూషణము తప్పు
రామచంద్ర వినుత రాఘవేంద్ర 206

జీవహింస తప్పు దైవ చింతన యొప్పు
పరుల జెఱచ తప్పు భక్తియొప్పు
తప్పు లెంచ తప్పు తన తప్పెరుగుటొప్పు
రామచంద్ర వినుత రాఘవేంద్ర 207

పుణ్యకార్యములకు బుద్ధి గల్గుట యొప్పు
పాప కృత్యములకు బడుట తప్పు
దైవభక్తులకును సేవ జేయుట యొప్పు
రామచంద్ర వినుత రాఘవేంద్ర 208

పరమ భాగవతుల పల్కులు వినుటొప్పు
క్రూర జనుల మైత్రి గొప్ప తప్పు
కాపురంబునందు కలసియుండుట యొప్పు
రామచంద్ర వినుత రాఘవేంద్ర 209

పెద్దవారి జూచి వెక్కిరించుట తప్పు
మౌనివరుల హితవు మాటులొప్పు
యింతి నెపుడు చిత్రహింస బెట్టుట తప్పు
రామచంద్ర వినుత రాఘవేంద్ర 210

దేశభక్తజనుల తెగనాడుటది తప్పు
 దుష్టజనుల మైత్రి తొలగుటొప్పు
 విగ్రహాలదొంగవెధవ చెల్మియు తప్పు
 రామచంద్ర వినుత రాఘవేంద్ర 211

దేశభాషలెల్ల తెలియగోరుట యొప్పు
 శిల్పకళకు గొప్ప సేవ యొప్పు
 విబుధ వరుల చెంత విద్య నేర్చుట యొప్పు
 రామచంద్ర వినుత రాఘవేంద్ర 212

కానివారితోడ కలసియుండుట తప్పు
 మంచిగుణమువాని మైత్రి యొప్పు
 జాతి మతము గూర్చి జగడమాడుట తప్పు
 రామచంద్ర వినుత రాఘవేంద్ర 213

దుండగులకు శిక్ష తొలగించుటది తప్పు
 మద్యపానములను మానుటొప్పు
 సుంత యయిన దొంగసొత్తు గొనుట తప్పు
 రామచంద్ర వినుత రాఘవేంద్ర 214

దారిద్రోపిడీల జేరదీయుట తప్పు
 దైవ చింతనలకు తనువు యొప్పు
 చేతగాని పనులు చేయబూనుట తప్పు
 రామచంద్ర వినుత రాఘవేంద్ర 215

రాజకీయములకు రంగు మార్చుట తప్ప
త్యాగనిరతికొఱకు ధర్మయోష
అందరాని ఫలము నాశించుటది తప్ప
రామచంద్ర వినుత రాఘవేంద్ర

216

కాటకమున ప్రజల గాసి దీర్చుట యొప్పు
తనదు తప్ప తెలిసికొనుట యొప్పు
సర్వజనులకొఱకు సాయపడుట యొప్పు
రామచంద్ర వినుత రాఘవేంద్ర

217

జారిణులను గోర సాహించుట తప్ప
సతికి మేలు గల్గు సాయయొప్పు
ఆడబిడ్డసొత్తు లపహరించుట తప్ప
రామచంద్ర వినుత రాఘవేంద్ర

218

నీతి బోధనలకు నెపము జూపుట తప్ప
దాన ధర్మములను దలచు తొప్పు
భక్తవరులతోడ వాదులాడుట తప్ప
రామచంద్ర వినుత రాఘవేంద్ర

219

గుళ్లు గోపురాలు కూలద్రోయుట తప్ప
దుష్ప్రవర్తనలకు తొలగుతొప్పు
దేవతార్చనలకు జీవహింసయు తప్ప
రామచంద్ర వినుత రాఘవేంద్ర

220

దుష్టజనుల చెల్మి కిష్టపడుట తప్పు
శిష్టజనుల చెల్మి జేయుట తప్పు
అనపరాధులిండ్ల కగ్గిబెట్టుట తప్పు
రామచంద్ర వినుత రాఘవేంద్ర

221

అత్తగారిసొత్తు కాశపడుట తప్పు
స్వార్థితమున బ్రతుకు సాగుట తప్పు
అలియార్థితమున కాశించుట తప్పు
రామచంద్ర వినుత రాఘవేంద్ర

222

అతిధనాశవలన ఆరాటమెక్కువ
అశ చెడ్డదైన అపదొదవు
అశ మంచిదైన అభిముల హరియించు
రామచంద్ర వినుత రాఘవేంద్ర

223

అశ దుర్గుణముల కలవాటు పడుచుండు
అశ మోహములకు నతిశయిల్లు
అశయే పిశాచియైపట్టి పీడించు
రామచంద్ర వినుత రాఘవేంద్ర

224

అశ విడువకున్న అనఘుండు కాలేడు
అశ పలన దుఃఖ మధికమగును
అశ లెక్కువైన అలసట లెక్కువ
రామచంద్ర వినుత రాఘవేంద్ర

225

ధనము లేనివాడు తల్లి తండ్రి గురుండు
నతియు సుతుల చయము చావుగోరు
బంధు మిత్రులెల్ల పల్కరింప రసలు
రామచంద్ర వినుత రాఘవేంద్ర

226

ధనముగలియున్న తనవారు మేమంచు
కానివారుగూడ కలియుచుండు
ధనము లేనినాడు తనవారె దూరగుల్
రామచంద్ర వినుత రాఘవేంద్ర

227

ధనముఁ గల్గువారు ధనమున్నవారికే
సాయపడుచునుండు సర్వ గతుల
కడలి కలియు నదుల గతుల విధంబున
రామచంద్ర వినుత రాఘవేంద్ర

228

కుక్క నక్క జగతి నొక్క పోలికను డు
పోల్పిచూడ వాటి బుద్ధివేరు
మృగములందు మంచి మృగములు వేరయ్యా
రామచంద్ర వినుత రాఘవేంద్ర

229

కంచు కనకమొక్క కాంతితో దనరాడు
వరసి చూచినంత ధరలు వేరు
సూరి జనములందు సుకవులు వేరయ్యా
రామచంద్ర వినుత రాఘవేంద్ర

230

నిమ్మపండు జూడ నిగ నిగలాడును
తోలువలచి తినిన చాల పులుపు
కపటవేషధారి కన్పించు నీ రీతి
రామచంద్ర వినుత రాఘవేంద్ర 231

మిరపపండుజూడ మిఱుమిట్లు గొల్పును
నోట బెట్టినంత ఘాటు నిచ్చు
వారకాంతవలపు సారమీలాగయా
రామచంద్ర వినుత రాఘవేంద్ర 232

వేశ్య రంకుతనము విటకా డెఱుంగును
భార్య మంచితనము తర్త యెఱుగు
భక్తవరుని గుణము పరమేశు డెఱుంగును
రామచంద్ర వినుత రాఘవేంద్ర 233

భటుల గొప్పతనము పరిపాలకుం డెఱుగు
ప్రభువు గొప్పతనము ప్రజలెఱుగు
తండ్రి మంచితనము తనయుం డెఱుంగును
రామచంద్ర వినుత రాఘవేంద్ర 234

వయసు భిడ్డతోడ పయనించు తండ్రిని
పరులుజూచి తప్పు బట్టినంత
నిజము దేవుడెఱుగు నింద లోకమెఱుగు
రామచంద్ర వినుత రాఘవేంద్ర 235

అంటరానితనము కంటకమొనగూర్చె
 అర్యకథలు మారనందు వలన
 మట్టి బొమ్మలకును మట్టి యొకటేగదా
 రామచంద్ర వినుత రాఘవేంద్ర

236

నిప్పు కొంచెమైన నిర్మూలనముజేయు
 వడిన చోటుగాక ప్రాంతమెల్ల
 చిన్న చీడపురుగు చెట్ల జెరచు ఫంగి
 రామచంద్ర వినుత రాఘవేంద్ర

237

అసలు వడ్డి జేర్చి అప్పుదీర్చిన గాని
 సంతసింపకుండ షావుకారి
 వడ్డి తక్కువనుచు వడ్డి యెక్కువ గోరు
 రామచంద్ర వినుత రాఘవేంద్ర

238

తన బడాయిదెలుప తనవారి తప్పుల
 నొప్పుగాను చెప్పు తప్పు మనిషి
 గొప్ప గోరి పరుల యొప్పున కోర్వక
 రామచంద్ర వినుత రాఘవేంద్ర

239

కలిమిగల్గువాని గౌరవంబును గాంచి
 బూతుమాటనైన పొగడు చుండు
 లేనివాని హితవు లెక్కింప రెవ్వారు
 రామచంద్ర వినుత రాఘవేంద్ర

240

కట్టుకొన్న భార్య గయ్యాళి గంపైన
విడువలేనివాడు వెట్టివాడు
కామవాంఛకొఱకు కలసియుండునె గాని
రామచంద్ర వినుత రాఘవేంద్ర

241

రచ్చ కీడ్చునట్టి రాకాసి సతియైన
బ్రతికి బట్టి కట్టు భర్త భువిని
పొముపడగనీడ పడియుండి నట్లాను
రామచంద్ర వినుత రాఘవేంద్ర

242

సర్దు మణగినంత సానికొంపల కేగు
వయసువారు ముసలివారుగూడ
భాగవతులులాగ వర్తిల్లు చున్నారు
రామచంద్ర వినుత రాఘవేంద్ర

243

వేళకు నరుదెంచు భిక్షగానిని గాంచి
వేళగాదటంచు భిక్షమిడక
కఠిన చిత్తురాలు కసరి పొమ్మని చెప్పు
రామచంద్ర వినుత రాఘవేంద్ర

244

పందికొక్కుజేరి భవనగటు జెరచును
కోతిపిల్లజేరి కొమ్మ జెరచు
పాలసుండుజేరి భక్తుల జెరచురా
రామచంద్ర వినుత రాఘవేంద్ర

245

మత్తగజముపైన మావటీడున్నట్లు
తెలివి యున్నవారు దేశమందు
ముఖ్య పదవులందు మోపుగనున్నారు
రామచంద్ర వినుత రాఘవేంద్ర 246

పనికిమాలినట్టి బంజరు భూమికి
యుద్ధములకు బూని యోధులెల్ల
కోట్లు కర్చుబెట్టి కొట్లాడు చున్నారు
రామచంద్ర వినుత రాఘవేంద్ర 247

అన్నిరంగములను అవినీతి పెంపొంది
జారచోరవృత్తి సాగుచుండె
బుద్ధి మందగించి ప్రోడలయందున
రామచంద్ర వినుత రాఘవేంద్ర 248

భువిని దేవుడియ పూజారి వరమీక
గడపుచుండ కాలకర్మ మనుచు
నెంతవారలైన నిబ్బంది పడుచుండ్రు
రామచంద్ర వినుత రాఘవేంద్ర 249

నిజముజెప్పవాని నిందించుచుండగ
చొంకులాడువాని భువిని పొగడ
నిజము జెప్పవెరచు సుజనుడైనను గాని
రామచంద్ర వినుత రాఘవేంద్ర 250

శ్రీ రాఘవేంద్ర నీతి సూక్తి

51

భార్యకైనగాని బంగారుకైనను
భంగపడనివాడు వసుదనుడు
లేడు లేడు నేడు వాడ మృత్యుల జూడ
రామచంద్ర వినుత రాఘవేంద్ర

251

తాండ్రచెట్టునందు తప్పు మనిషియందు
రావి చెట్టునందు రకరకముల
భువిన లక్ష్మియుండి పోరాడునట జేర
రామచంద్ర వినుత రాఘవేంద్ర

252

సత్యవంతులందు సజ్జను లందును
కీర్తివంతమైన గృహములందు
లక్ష్మివెలుగుచుండు లావణ్యమొప్పుర
రామచంద్ర వినుత రాఘవేంద్ర

253

అందినపుడు సిగయు నందనప్పుడు కాళ్లు
బట్టుకొండ్రు ఖలులు గట్టిగాను
సొంతకార్యములకు సుంత నీతియులేక
రామచంద్ర వినుత రాఘవేంద్ర

254

బ్రతికి చెడినవాని బాగునుగోరక
కలిమి గల్గెననుచు గర్వపడుచు
గడచి బ్రతికినట్లు ఖలుడు నీతులు బల్కు
రామచంద్ర వినుత రాఘవేంద్ర

255

పాతగుడ్డచింది పారవేసినలాగ
కనరుచుండు ఖలులు గర్వముగను
ముసలివారి జూచి రుసరుసలాడుచు
రామచంద్ర వినుత రాఘవేంద్ర

256

తల్లి దండ్రులెంత ధనవంతు లైనను
విధికి లొంగి కొడుకు పేదయైన
కథలుఁజెప్పకొన్న కడుపు భగ్గునమండు
రామచంద్ర వినుత రాఘవేంద్ర

257

జారచోరనరుల సాంగత్యమును జేయ
గొప్పవారికైన ముప్పు గలిగి
నీచ గుణములబ్బ నిందకు గురిజేయు
రామచంద్ర వినుత రాఘవేంద్ర

258

నీచునకును విషము నిలువెల్ల నుండును
కాముకునకు విషము కనుల నుండు
పాములకును విషము పండ్ల యందుండును
రామచంద్ర వినుత రాఘవేంద్ర

259

చాలినంత కూలి మేలు గోరుచు నీక
కూలివావి కడుపు గొట్టు మనుడు
ధర్మమెరుగలేడు ధరలోన చూడగ
రామచంద్ర వినుత రాఘవేంద్ర

260

కాపురమున నొక్క కవివర్యు డుండిన
కాపురమున కెంతో ఘనత గలుగు
దేవళంబులోన దేవు డున్నట్లుగ
రామచంద్ర వినుత రాఘవేంద్ర 261

పట్టణమున గొప్ప పండితు డుండిన
వాడవాడలతడు వాసికెక్కు
విపినమందు గంధవృక్ష ముండిన యట్లు
రామచంద్ర వినుత రాఘవేంద్ర 262

గ్రామమందు నొక్క గజదొంగ యున్నచో
గ్రామమునకు గొప్ప కష్టమొదవు
కుసుమననములోన క్రూర మృగము భంగి
రామచంద్ర వినుత రాఘవేంద్ర 263

హితులలోన నొక్కహిత శత్రువుండిన
హితుల జెఱచువాని బ్రతుకు కొఱకు
సాధుమృగములందు జంబూక మున్నట్లు
రామచంద్ర వినుత రాఘవేంద్ర 264

నీతి లేనివాడు నీతి కోవిదులను
కలిసియుండినంత ఘనుడుగాడు
చెట్ల పాదులోన చీడపురుగు భంగి
రామచంద్ర వినుత రాఘవేంద్ర 265

గుణవిహీను నమ్మి కొంపలో జేర్చిన
వంశ గౌరవంబు భ్రంశమగును
కొరివితోడ తలను గోకి కొన్నట్లుగ
రామచంద్ర వినుత రాఘవేంద్ర

266

చెడ్డగుణమువాని చేరదీసిన వాడి
కీర్తిచెడుటేగాక కీడు గలుగు
కౌరవులను శకుని కాటి కంపినయట్లు
రామచంద్ర వినుత రాఘవేంద్ర

267

బుద్ధి హీనజనుడు బుద్ధిమంతుండును
పుట్టి పెరుగుచుండు భూమి మీద
కంపచెట్టుచెంత గంధపు తరు భంగి
రామచంద్ర వినుత రాఘవేంద్ర

268

కూలివానిబిడ్డ గుణము నెరుంగక
తూలనాడుచుండు ధూర్తజనులు
కాకిబిడ్డగూడ కాకికి ముద్దగు
రామచంద్ర వినుత రాఘవేంద్ర

269

హితుని యింటి కేగు మతిమంతునై నను
యిరుగు పొరుగు జూచి యీర్ష్య జెంది
నిజమెరుంగలేక నిందించు చుందురు
రామచంద్ర వినుత రాఘవేంద్ర

270

మంత్రులెందరైన మారినవృత్తికైన
దేశ పాలనంబు తీరుచూడ
మారలేదు మంచిమార్గాన భువిలోన
రామచంద్ర వినుత రాఘవేంద్ర

271

శాసన సభలోని సభ్యుడనుచు మారు
పేరుజెప్పి ఘనుల బేలపుచ్చి
ధనము దోచుకొన్న మనిషి కాలంబాయె
రామచంద్ర వినుత రాఘవేంద్ర

272

ఓట్ల కొచ్చినపుడు కోట్లు ఖర్చు తరింప
దేశనాయకులకు తెంపు గలిగె
కాటుకమున ప్రజల గాసి దీర్చగలేక
రామచంద్ర వినుత రాఘవేంద్ర

273

పదవి గోరి నరుడు పరులిండ్ల కేగియు
వెట్టివానిలాగ వేడుకొనుచు
పదవి రానియెడల పలుమారు దూషించు
రామచంద్ర వినుత రాఘవేంద్ర

274

ప్రజల బాధ గనని పాలకు లీనాడు
మనత జూప కోట్లు ఖర్చుబెట్టె
పదవి తక్కువైన ప్రభువు పర్యటనకు
రామచంద్ర వినుత రాఘవేంద్ర

275

దేశపాలనంబు దినగండ మగుచుండ
ప్రజల కెగ్గుగలిగి భయము గలిగె
రాజనీతిలేని రాబందు లెక్కువై
రామచంద్ర వినుత రాఘవేంద్ర

276

ప్రజల మేలు కొఱకు పాటు పడగలేని
దొరలకాలమాయె ధరణీయందు
కరుణ గలిగి ప్రజల కష్టమీడేర్చుమో
రామచంద్ర వినుత రాఘవేంద్ర

277

భయము హెచ్చె నేటి పరిపాలనముతీరు
వినగ వినగ మదికి విసుగు గలిగె
హింసలెక్కువాయె నెందెందు చూచిన
రామచంద్ర వినుత రాఘవేంద్ర

278

పాలకులకు నెల్ల భాగ్యంబు ఫలియించె
లంచగొండులకును లాభమొప్పె
లోకులకును సుఖము లోపించిపోయెను
రామచంద్ర వినుత రాఘవేంద్ర

279

వంచకులకు గొప్ప వైభవంబులు గల్గె
మంచివారి బ్రతుకు నుండమయ్యె
నెచట విన్నగాని యిటువంటి వార్తలే
రామచంద్ర వినుత రాఘవేంద్ర

280

హంతకులకు బలము అతిశయించుటవల్ల
సజ్జనులకు బలము సన్నగిల్లి
కొల్లగొట్టుచుండి పల్లెలు పట్నాలు
రామచంద్ర వినుత రాఘవేంద్ర

281

మానభంగములును మద్యపానములు
సాధు దూషణములు సంగరములు
హద్దుపద్దులేక నధికమౌ చుండెను
రామచంద్ర వినుత రాఘవేంద్ర

282

తప్పు సాక్ష్యములును దైవ దూషణములు
కపటవేషములును విఫలముగను
తీవ్రమగుచు భువికి తిప్పలు వాటిల్లె
రామచంద్ర వినుత రాఘవేంద్ర

283

జూదగాండ్ర బెడద చోరుల బెడదయు
మోసగాండ్ర బెడద ముప్పుగూర్చి
చెప్పుకొనుటకైన యొప్పుదు హృదయంబు
రామచంద్ర వినుత రాఘవేంద్ర

284

వెట్టిచాకిరిలను గట్టిపడుచు నుండె
అడుగువారులేక నన్నిగతుల
పేదవారి బ్రతుకు వేదన పాలాయె
రామచంద్ర వినుత రాఘవేంద్ర

285

అధిక వర్షయొకట నారాటమును గూర్చు
వానలేక యొకట పైరులేక
పజలు కష్టములకు పొల్పడుచున్నారు
రామచంద్ర వినుత రాఘవేంద్ర

286

వరదవచ్చి గంగపాలాయె లోకము
నరకు ధరలు హెచ్చి కరువు వచ్చె
వానలేక యొకట బ్రతుకు భారంబాయె
రామచంద్ర వినుత రాఘవేంద్ర

287

కడవనీటికొఱకు కన్నీరుగార్చుచు
అమడేగుచుండి రాడవారు
నిట్టికాలమందు నెవరికి సుఖమబ్బు
రామచంద్ర వినుత రాఘవేంద్ర

288

పొట్టకూటికొఱకు పొలము లమ్మినగాని
కడుపు నిండవూట గడపలేక
వాడవాడప్రజలు వలనపోయిరి సామి
రామచంద్ర వినుత రాఘవేంద్ర

289

విద్యయుండిగూడ పెండ్లిండ్లు గానట్టి
వధువు లేక్కువైరి వసుధయందు
కాలదోషమేమొ కట్నాలు మితిమీరె
రామచంద్ర వినుత రాఘవేంద్ర

290

మకరినోట మణిని పెకలింపగావచ్చు
సూర్యగోళమెల్ల చూడవచ్చు
మూర్ఖజనుని మదిని మురిపింపగా రాదు
రామచంద్ర వినుత రాఘవేంద్ర

291

వెట్టివానికయిన విద్య నేర్పగవచ్చు
క్రూరమృగముతోడ పోరవచ్చు
దుర్మదాంధువృత్తి తొలగింపగారాదు
రామచంద్ర వినుత రాఘవేంద్ర

292

సూర్యగోళమునకు చొచ్చితిరుగవచ్చు
సింహమునకు బుద్ధి జెప్పవచ్చు
నిర్దయాత్మకునకు నీతితెల్పగరాదు
రామచంద్ర వినుత రాఘవేంద్ర

293

సాగరంబు లోతుకేగి చూడగ వచ్చు
అకసమును చేత దాకవచ్చు
పిరికివాని మదిని తరలింపగారాదు
రామచంద్ర వినుత రాఘవేంద్ర

294

బుద్ధిబలముచేత పులుల జింపగవచ్చు
అతిగ విషము త్రాగి బ్రతకవచ్చు
ఖలుని బుద్ధిమాన్సగా దీశ్వరునికైన
రామచంద్ర వినుత రాఘవేంద్ర

295

పరధనంబుకొఱకు మరియాద గోల్పోయి
తప్పు సాక్ష్యములను జెప్పువాడు
నీతి తెలియలేక నిందకు పాల్పడు
రామచంద్ర వినుత రాఘవేంద్ర

296

కలసివచ్చె ననుచు గర్వించి సొత్తును
పాడుజేయునట్టివాడు భువిని
కాటికేగువఱకు కూటికల్లాడును
రామచంద్ర వినుత రాఘవేంద్ర

297

ప్రాయముడిగినపుడు భక్తి గుణములేక
తపనపడుచు ఖలుడు తనువుపైన
పాడుపనులు జేయు వ్యామోహమును జెంది
రామచంద్ర వినుత రాఘవేంద్ర

298

కరుణహృదయునైన కఠినాత్మునైనను
యొక్క రీతి పోల్చు తిక్కవాడు
మందికంటె చెడును మక్కువతో జూచు
రామచంద్ర వినుత రాఘవేంద్ర

299

కాలమందు పనికి పాలుమాలినవాడు
వరుల గొప్పగాంచి బాధపడుచు
ఓర్చలేని మనసు మార్చుకోజాలడు
రామచంద్ర వినుత రాఘవేంద్ర

300

ఖలుడు సమ్మెకొటకు కలతలుబుట్టించి
కూడగట్టి హితుల పాడుజేయు
పెద్దవారి హితవు పెడచెవిబెట్టుచు
రామచంద్ర వినుత రాఘవేంద్ర

301

కోతి నైనబట్టి కూతనేర్పిన యంత
మాటలాడగలదు మంచిగాను
కూడునకును తెలివి కొట్టి నేర్పిన రాదు
రామచంద్ర వినుత రాఘవేంద్ర

302

కుక్కకైనగాని చక్కగా నేర్పిన
కర్రపైన నొల్లు కాళ్లుబెట్టు
హీనగుణునిబుద్ధి నెవరు మాన్పగలేరు
రామచంద్ర వినుత రాఘవేంద్ర

303

చెనటుడెపుడుగాని తన తప్పెఱుంగక
పరుల తప్పు దెలుప ప్రాకులాడి
గుణ విహీనుడగుచు కొగవల గూల్చును
రామచంద్ర వినుత రాఘవేంద్ర

304

ఇచ్చి చెప్పుకొనెడి హీనుని జేరిన
కడుపు మంటబెట్టి కానివేళ
కూలివానిజేయు కూరిమి హితునైన
రామచంద్ర వినుత రాఘవేంద్ర

305

కరుణలేక సతము కలహాలుకొనితెచ్చి
సంపదలనుగోరి సతిని దరుము
కలుష చిత్తుబ్రతుకు కర్మకు గురిజేయు
రామచంద్ర వినుత రాఘవేంద్ర

306

దేవుడిచ్చుననుచు తెలివిని గోల్పోయి
కాలమెల్ల వృధగ గడపుచుండు
సోమరులకు మేలు శూన్యంబు జగమున
రామచంద్ర వినుత రాఘవేంద్ర

307

చేతఁజిక్కిగూడ చేశారిపోయిన
పక్షిలాగ పదవి వచ్చిపోవు
తెలివి తక్కువైన దేశనాయకులకు
రామచంద్ర వినుత రాఘవేంద్ర

308

పిడికెడన్నమిడిన విశ్వాసమును జూపు
కుక్క కన్నమిడని కూళకన్న
భిక్షకుండుమేలు పేరాశ జూపడు
రామచంద్ర వినుత రాఘవేంద్ర

309

అశచేత యముని పాశంబులోఁజిక్కి
కూలిపోయె నాడు కురుకులంబు
పరధనంబుగోరు నరుల కిగతిబట్టు
రామచంద్ర వినుత రాఘవేంద్ర

310

వేశ్యలకును బ్రతుకు వివిధరీతులనుండె
శీలవతుల బ్రతుకు చింత నిచ్చె
దేశ గౌరవంబు నాశనమై పోయె
రామచంద్ర వినుత రాఘవేంద్ర

311

పాముచెల్మిబోలు వారకాంతల చెల్మి
కాటువేయగలరు కానినాడు
చనవుడప్పినంత చంప యత్నింతురు
రామచంద్ర వినుత రాఘవేంద్ర

312

రూకకొఱకు తుడకు రోగినైనను గాని
వారకాంత పొందుచేరదీసి
రూకలీయనంత రోయుమన్మధునై న
రామచంద్ర వినుత రాఘవేంద్ర

313

వయసు పడుచుగూడ వయసు చెల్లినవాని
ధనముకొఱకు సతము తపనపడుచు
మానమమ్ముచుండె మరియాద విడనాడి
రామచంద్ర వినుత రాఘవేంద్ర

314

తన్ను వలచెననుచు తరుణి నెంచగరాదు
మాయ మాటలాడి మనసు జెఱుచు
మోసగించు మరియు మోహము జూపుచు
రామచంద్ర వినుత రాఘవేంద్ర

315

అగుడు మగనిపాలు వగలు పరుల పాలు
రంకులాడి బ్రతుకు జంకులేక
ధరణిలోన చూడ ధర్మంబు నశియించె
రామచంద్ర వినుత రామచంద్ర

316

గృహిణి విటునిజేరు కీడుగల్గిననాడు
గృహిణి గృహము జెఱచు కీర్తిజెఱచు
కీర్తి తొలగినంత అర్థి అధికంబౌను
రామచంద్ర వినుత రామచంద్ర

317

నగ్నదేవతనుచు నయగుణమది లేక
ప్రేమదీర్ఘనట్టి ప్రియునిఁ జంపి
చెడ్డగుణమువలన శిక్షకు గురియయ్యె
రామచంద్ర వినుత రామచంద్ర

318

తరుణివలచె ననుచు తలపోయు మూర్ఖుండు
మాయ మాటలకును మదిని నమ్మి
మోహములకు మునుగు మోసము నెఱుగక
రామచంద్ర వినుత రామచంద్ర

319

పిల్లవాడుగూడ వెట్టిగ మోహించి
స్త్రీల జూచినపుడు సిగ్గులేక
భేదబుద్ధితోడ వెనువెంట పోవును
రామచంద్ర వినుత రామచంద్ర

320

గొంతు పిసికి చంపె కోడలి రతిగోరి
వాంఛ తీరనందువలన మామ
యిట్టి హింస సేయ డెట్టి రక్కసుడైన
రామచంద్ర వినుత రాఘవేంద్ర

321

చుప్పనాతివంటి సొగసు కత్తెనుఁగాంచి
భ్రమలుఁజెందునట్టి కుమతినతము
భార్యరంభయైన బాగుగ జూడడు
రామచంద్ర వినుత రాఘవేంద్ర

322

చంద్రకాంతిడనరు సౌందర్యవత్తియైన
భార్యయున్నగాని పామరుండు
వృద్ధవనితయైన వేశ్యను ప్రేమించు
రామచంద్ర వినుత రాఘవేంద్ర

323

రమణి మాయ కొరిగి శమదమ గుణములు
భయము లజ్జ గౌరవము వదలి
వెంటఁదిరుగుచుండు వేశ్యలతోఁబలుల్
రామచంద్ర వినుత రాఘవేంద్ర

324

(వావి పరుస గనక పరసారి)

మోహమునకు నరుడు మూన్నాళ్ల ముచ్చటై
ప్రాణమున్నదాక భ్రమనుఁజెందు
నుచ్చమడుగులోనఁ జొచ్చు నీ గలభంగి
రామచంద్ర వినుత రాఘవేంద్ర

325

ప్రేమికులకుగల్గు వ్యామోహమెక్కువై
 అత్యహత్యలకును ఆత్రపడిరి
 కామమోహమెంత కష్టంబు పాలేసె
 రామచంద్ర వినుత రాఘవేంద్ర

326

ఎంతవారలయిన నింతికి దాసులై
 మడుగులిడుదు రతివలడుగులకును
 కామమోహమెంత కార్యమైనను జేయు
 రామచంద్ర వినుత రాఘవేంద్ర

327

వరుసవావిగనక పరనారి రతిగోరు
 క్రూరజనులు భువిని కోతులవలె
 తెలివితేని పనులు తెంపుగజేతురు
 రామచంద్ర వినుత రాఘవేంద్ర

328

తీపుమాటజెప్పి వేపించి వేపించి
 పరవనితలజెఱచు పలవ లిలను
 పశువులవలె నేడు వర్తించుచున్నాడు
 రామచంద్ర వినుత రాఘవేంద్ర

329

రాఘు కేతువులకు రవి చంద్రులునుగూడ
జిక్కి కుములుచంద్రు చేవలుడిగి
కష్టదినములిలనుగల్గు నెవ్వరికైన
రామచంద్ర వినుత రాఘవేంద్ర

330

కాలసర్పమునకు కట్టువడని యట్టి
దిట్ట యెవడు భుజిని పట్టిచూడ
విధికిజిక్కి శివుడు భిక్షాటనముఁ జేసె
రామచంద్ర వినుత రాఘవేంద్ర

331

కవికిజిక్కి నలుడు కాంతతోగూడియు
కష్టములనుఁ బొందె కాననముల
కాలచక్రమునకు కానివా డెవ్వడు
రామచంద్ర వినుత రాఘవేంద్ర

332

అడితప్పలేక ఆ హరిశ్చంద్రుడు
కాంతతోడ బడసె కష్టములను
కర్మవశత తుదకు కాటికాపరియయ్యె
రామచంద్ర వినుత రాఘవేంద్ర

333

పూర్వజన్మసుక్ష్మత భోగభాగ్యముబాసి
దారవెంట రాఘరూఢవుండు
పెక్కు బాధలొందె విపినమ్మునందున
రామచంద్ర వినుత రాఘవేంద్ర

334

వంచ పాండవులను వంచించి కౌరవుల్
 క్రూరబుద్ధిచేత కూలినారు
 వంచనమున వరుల ముందిన ముప్పగు
 రామచంద్ర వినుత రాఘవేంద్ర

335

ధర్మరాజువంటి ధరణీశుడునుగూడ
 జూదమాడి యోడి సుఖముఁ బాసి
 విధికి లొంగి తుదకు విరటుసేవకుడయ్యె
 రామచంద్ర వినుత రాఘవేంద్ర

336

కలసి రానివేళ కనకంబుఁ జిక్కిన
 దక్క దెవరికైన నిక్కముగను
 కలసివచ్చువేళ కసువు బంగారమౌ
 రామచంద్ర వినుత రాఘవేంద్ర

337

పసిడికొండపైన పారాడినంగాని
 ప్రాప్తమగునె? కలసిరానినాడు
 అదియె కలసిరాగ అందనిదేముంది
 రామచంద్ర వినుత రాఘవేంద్ర

338

కలసిరానినాడు గౌరవంబులు మాని
 మనుగ డొక్కరీతి మసలు టొప్పు
 కలసిరాక శివుడు కాననమ్ముల కేగ
 రామచంద్ర వినుత రాఘవేంద్ర

339

భక్తవరుల తప్పుఁ బట్టుట సరిఁగాదు
టక్కుమనిషి మాట దక్కదెందు
ప్రజల బాధ గనని పాలన సరిపోదు
రామచంద్ర వినుత రాఘవేంద్ర 340

సింగమునకు గజము కంగారు పడినట్లు
భక్తవరుల శక్తి భక్తిఁగాంచి
యముని కింకరులకు యాతనఁగల్గించు
రామచంద్ర వినుత రాఘవేంద్ర 341

దానధర్మమందు జ్ఞానధర్మమె మిన్న
నరులలోన భక్తవరులు మిన్న
విద్యలందు వేదవిద్యయె మిన్నయా
రామచంద్ర వినుత రాఘవేంద్ర 342

అశ్వమేధయాగ మార్యాటముగఁజేయు
ఫలితమునకు మించి భక్తివలన
ముక్తి లభ్యంబౌను మూఢజనులకైన
రామచంద్ర వినుత రాఘవేంద్ర 343

గరళమొక్కచుక్క కడవెడు పాలను
జెఱచునట్లు వేశ్య జెఱచు జగతి
శిష్టజనులనైన కష్టాలపాలేసి
రామచంద్ర వినుత రాఘవేంద్ర 344

శాంతగుణమువలన సత్కీర్తి లభియించు
 శాంతగుణముగొప్ప సౌఖ్యమిచ్చు
 శాంతమణగెనేని సకలంబు దుఃఖమే
 రామచంద్ర వినుత రాఘవేంద్ర

345

ఐకమత్యమున్న అన్నియు నెరవేరు
 ఐకమత్యమందు నదుపుగలుగు
 ఐకమత్యమణగ అపదల్ మితిమీరు
 రామచంద్ర వినుత రాఘవేంద్ర

346

మంచితనమువలన మాన్యత చేకూరు
 మంచిగుణము మంచి మైత్రి నిచ్చు
 మంచిబుద్ధిలేని మనుజుండు చెడిపోవు
 రామచంద్ర వినుత రాఘవేంద్ర

347

మంచిచోటుజేరు మనుజుండు సుఖమొందు
 కానిచోటుజేర కష్టమొదవు
 తెలివిగలిగి బ్రతుక ధీరుడై వెలుగొందు
 రామచంద్ర వినుత రాఘవేంద్ర

348

మనసు మంచిదైన మంత్రంబు ప్రాప్తించు
 మంత్రముండినంత మాన్యమలరు
 మాన్యమలరెనేని ధన్యుడౌ భువిలోన
 రామచంద్ర వినుత రాఘవేంద్ర

349

తండ్రి హితవు వినని తనయండు చెడిపోవు
తల్లి హితవు వినని తనయ చెడును
భర్త హితవు వినని భార్యయు చెడిపోవు
రామచంద్ర వినుత రాఘవేంద్ర 350

కలహములను గృహము కళకళలాడదు
కలతలేని గృహము వెలుగుచుండు
కలసిమెలసియున్న గౌరవమొనగూడు
రామచంద్ర వినుత రాఘవేంద్ర 351

పొలతిమందిదైన కలుగు గౌరవమెంతో
గౌరవంబువలన ఘనత వెలుగు
ఘనత వెలిగెనేని కామిత మీడేరు
రామచంద్ర వినుత రాఘవేంద్ర 352

దీపమున్న యప్పుడు తీర్చిదిద్దిన యిల్లు
కలిమి బలిమిగలిగి వెలుగుచుండు
దీపమారినంత అపదల్ మితిమీరు
రామచంద్ర వినుత రాఘవేంద్ర 353

ఐనవారితోడ కానివారలతోడ
యొక్కరీతి మెలగుచుండు నరుడు
యోగివంటివాడు యుగ యుగంబులనైన
రామచంద్ర వినుత రాఘవేంద్ర 354

ఇంపుమాటలాడి హితమెదుటికి గూర్చి
గౌరవముగ బ్రతుకు గడపువాడు
పేదయైనగాని పేరు వహించును
రామచంద్ర వినుత రాఘవేంద్ర

355

నటనజేయువాడు నగుబాటుఁగాకుండ
నటనజేయవలెను నాణ్యమెరిగి
అట్టివానిఁజూచి అందరు శ్లాఘింతు
రామచంద్ర వినుత రాఘవేంద్ర

356

పదుగురాడిరనుచు పాటించినట్లైన
హితవు గాని మాట పతనమిచ్చు
నెవరికైన తప్ప దీపరమార్థంబు
రామచంద్ర వినుత రాఘవేంద్ర

357

గుణము అన్నవాని కులము గొప్పదియౌను
గుణము లేనివాని కులముకన్న
నయగుణాన నందనారు కులము వెల్గె
రామచంద్ర వినుత రాఘవేంద్ర

358

తల్లిదండ్రీ తప్పులుల్లమం దెంచక
ప్రతిదినంబు భయము భక్తిగలిగి
పూజజేయువాడు పొందుచు సత్కీర్తి
రామచంద్ర వినుత రాఘవేంద్ర

359

పిట్ట కొంచెమునుచు నట్టెదలచరాదు
కూత గొప్పదగును కువలయమున
బాలవాక్కుగూడ బ్రహ్మవాక్కుగుచుండు
రామచంద్ర వినుత రాఘవేంద్ర 360

ధైర్యమున్నవాని శౌర్యము ఫలియించు
శౌర్యమున్నవాడె సాహసుండు
సాహసునకు పనులు నమకూడి సుఖమిచ్చు
రామచంద్ర వినుత రాఘవేంద్ర 361

లాభమెక్కువైన లోభత్వమెక్కువౌ
కోర్కెదీరుకొలది కోర్కెలురలు
అశలేనివాడు అనఘుండు లోకాన
రామచంద్ర వినుత రాఘవేంద్ర 362

మౌనివరుల హితవు మదిలోన భావించి
ప్రీతితోడ నాచరించువాని
జన్మసార్థమగును చండాలునికినైన
రామచంద్ర వినుత రాఘవేంద్ర 363

కోట్లు లభ్యమైన గుణహీను కొల్వుకు
పూనరాదు నీతి మానరాదు
స్వల్పమైనగాని సాధుసేవయె మేలు
రామచంద్ర వినుత రాఘవేంద్ర 364

ఈడువాని చెల్మి నెడబాయకుండుట
నున్నచోట నుండు టొప్పుకొనుట
మందివానికివ్వి మనెడు లక్షణములు
రామచంద్ర వినుత రాఘవేంద్ర

365

అన్నమున్నదనుచు సధికంబుగాతిన్న
కడుపునొప్పిగలిగి చెడుగు నిచ్చు
మితినిదప్పినంత వెతలుగల్గించును
రామచంద్ర వినుత రాఘవేంద్ర

366

దుష్టగుణములెల్ల తొలగిపోవు విరాన
శిష్టజనుల చెల్మి జేసినంత
మందుపూయ పుండు మానిపోయిన భంగి
రామచంద్ర వినుత రాఘవేంద్ర

367

పాము పుట్టమీద పవ్వళించినలాగ
చెడ్డగుణమువారి చెల్మివలన
బాధలెక్కువొను ప్రాణభీతియుగల్గు
రామచంద్ర వినుత రాఘవేంద్ర

368

కన్నతల్లి దండ్రీ కన్నేనిచ్చిన మామ
విద్యనేర్పినట్టి విబుధవరుని
దై వసములటంచు దలపోయుటే నీతి
రామచంద్ర వినుత రాఘవేంద్ర

369

ధీరుడగుచు భయముఁ దీర్చినవానిని
నీతిఁ దెలియు విద్యనేర్చువాని
ధర్మదాతలనుఁచుఁ దలపోయుటే మంచి
రామచంద్ర వినుత రాఘవేంద్ర

370

వేడుకొనెడివాని గోడునుఁ గమనించి
నాయపడక కీడు జేయువాని
దైత్యసముదటంచు దలపెట్టుటే తగు
రామచంద్ర వినుత రాఘవేంద్ర

371

తానొసంగినట్టి దానధర్మంబులు
కీడుమాన్పి గొప్ప కీర్తినిద్ది
హీనజనునికైన యీప్సితార్థ మొసంగు
రామచంద్ర వినుత రాఘవేంద్ర

372

కల్లమాట వినక గమనించి సత్యము
పరహితార్థమునకు పాటుబుడెడి
వాని గొప్పతనము వసుధలో వర్ధిల్లు
రామచంద్ర వినుత రాఘవేంద్ర

373

కాలమందు పైరు గమనించి పెట్టిన
పంట పెరిగి గొప్ప ఫలితమిచ్చు
చిన్ననాటి చదువు వన్నెకెక్కిన యట్లు
రామచంద్ర వినుత రాఘవేంద్ర

374

చవిటి నేలలోన చల్లిన విత్తులు
మందిపంటనిచ్చి మించనట్లు
వెకిలి దరిపతులకు బిడ్డలట్లగుదురు
రామచంద్ర వినుత రాఘవేంద్ర

375

మానహీనుడైన మర్యాదపోయిన
ధన విహీనుడైన తనవు చెడిన
ఆడితప్పరెప్పు డనఘచార్మితులు
రామచంద్ర వినుత రాఘవేంద్ర

376

కష్టకాలమైన కార్చిచ్చు పాలైన
అంత్యకాలమైన అనఘమతులు
నీతి తప్పరెపుడు భ్యాతికి పాత్రులై
రామచంద్ర వినుత రాఘవేంద్ర

377

గురుని విద్య యెంత గొప్పదైననుగాని
శీలహీనమైన చెడును ఘనత
శిష్యులకును మేలు చేకూరగాబోదు
రామచంద్ర వినుత రాఘవేంద్ర

378

పర్వదినములందు భ్రాంతిగల్గిన గాని
సతిని గవయబోడు సజనుండు
నీతిలేని పూజ నిరుపయోగంబని
రామచంద్ర వినుత రాఘవేంద్ర

379

ఇంటిలోని కలత చంటిబిడ్డల యేడ్పు
కంటిలోని చీము పంటినొప్పి
యింతితోడపోరు చింతకు గురిజేయు
రామచంద్ర వినుత రాఘవేంద్ర

380

పోరునిష్టమిచ్చు పొందు లాభము నిచ్చు
పొందుగోరువాడు పొందు సుఖము
పోరు గోరువాడు క్రూరుడై చెడిపోవు
రామచంద్ర వినుత రాఘవేంద్ర

381

కర్మ రోగిరోత కల్లంగిడియు రోత
ఖరము పాలు రోత గల్లరోత
కామసుఖము రోత గమనించినట్లైన
రామచంద్ర వినుత రాఘవేంద్ర

శక్తి యున్నవరకు జాగ్రత్త వహించి
బ్రతుకు మార్గమునకు పాటుబడెడి
నరుడు సౌఖ్యమందు పరుల పీడింపఁ
రామచంద్ర వినుత రాఘవేంద్ర

క్రిత్తిగల్గియున్న కృతిక ర్తలకు గొప్ప
సాయమిచ్చుచున్న సజ్జనులను
మరువనట్టివాడు మహితాత్ముడౌనుమీ
రామచంద్ర వినుత రాఘవేంద్ర

వారకాంతతోడఁజేరి తిరుగరాదు
 పరహితోక్తి నెపుడు మరువరాదు
 కామ మోహములకు కట్టుఁ బడగరాదు
 రామచంద్ర వినుత రాఘవేంద్ర

385

అల్పగుణుని మాట లాలకింపగరాదు
 ముసలివానిఁజూచి కసరరాదు
 విద్యఁగలిగినంత విఱివీగగరాదు
 రామచంద్ర వినుత రాఘవేంద్ర

386

ఐనవారిచెంత అప్పఁజేయగరాదు
 అప్పలడుగునపుడు త్రిప్పరాదు
 తిప్పఁగొట్టువాడు తిప్పలు పడుచుండు
 రామచంద్ర వినుత రాఘవేంద్ర

387

మద్యపానమునకు మమతఁజూపగరాదు
 కాని పనులుఁజేయ పూనరాదు
 పేదవారినెపుడు వేధించగారాదు
 రామచంద్ర వినుత రాఘవేంద్ర

388

తప్పు సొక్కుములకు నొప్పుకొనగరాదు
 తంటమాట జెప్పఁదలచరాదు
 దారిద్ర్యపీడిలఁ జేరదీయగరాదు
 రామచంద్ర వినుత రాఘవేంద్ర

389

చేసినట్టిమేలుఁ జెప్పుకొనగరాదు
పరులమేలు నెప్పుడు మరువరాదు
యెవరి గొప్పకైన నీర్వ్యఁజెందగరాదు
రామచంద్ర వినుత రాఘవేంద్ర

390

ఎవరికైనగాని యెగ్గుడలచరాదు
తనకు తానె పొగడు కొనగరాదు
కూలివాని కడుపుగొట్టి బ్రతుకరాదు
రామచంద్ర వినుత రాఘవేంద్ర

391

కూర్మి సతికినైన గుట్టు జెప్పగరాదు
చెడ్డవారి చెల్మిఁజేయరాదు
పరధనంబుకొలుకు ప్రాకులాడగరాదు
రామచంద్ర వినుత రాఘవేంద్ర

392

కరుణ లేనివానిఁ గడప ద్రొక్కగరాదు
దానమిడనివాని దలచరాదు
నీతి లేనివాని నీడ నుండగరాదు
రామచంద్ర వినుత రాఘవేంద్ర

393

పాలుమాలి దైవభక్తి మర్వగరాదు
జీవహింస నెప్పుడు సేయరాదు
కాని పనులకొలుకు కలతఁజెందగరాదు
రామచంద్ర వినుత రాఘవేంద్ర

394

బంధుహితులతోడ పగఋనగారాదు
భోగలాలసులను పొగడరాదు
కానివానినైన కష్టపెట్టగరాదు
రామచంద్ర వినుత రాఘవేంద్ర

395

అప్పు చేయరాదు అదాయమును మించి
జాగు చేయరాదు చదువు గూర్చి
అడ్డు జెప్పరాదు దొడ్డవారి హితోక్తి
రామచంద్ర వినుత రాఘవేంద్ర

396

కలిమి గలిగినంత గర్వింపగా రాదు
గొప్పలేమిగలుగ కుమలరాదు
కలిమిలేములను కావడి కుండలౌ
రామచంద్ర వినుత రాఘవేంద్ర

397

లిబ్బి దొరికినంత యుబ్బిపోవగరాదు
డబ్బు నిల్వదెప్పుడు మబ్బులాగ
వచ్చి పోవుచుండు వర్షము పడినట్లు
రామచంద్ర వినుత రాఘవేంద్ర

398

కట్నములకుగాను గంతులేయగరాదు
చోరులకును దారిఁ జూపరాదు
అల్పబుద్ధివాని నాశ్రయింపగరాదు
రామచంద్ర వినుత రాఘవేంద్ర

399

కామ మోహమునకు కష్టాలు వితిమీరు
కామవాంఛ తనదు ఘనత చెఱచు
కామమణచెనేని కామిత మీడేరు
రామచంద్ర వినుత రాఘవేంద్ర

400

కామ లోభ మోహ కర్మ రోగాలను
శుద్ధిజేసి రామ జోగిమందు
కామితార్థమొనగు పామరులకునైన
రామచంద్ర వినుత రాఘవేంద్ర

401

మట్టిలోనఁబుట్టి మట్టిలోనఁబెరిగి
మట్టిలోనఁగలియు మాయ తనువు
మీద భ్రమలు జెందరాదు మానవులకు
రామచంద్ర వినుత రాఘవేంద్ర

తనువశాశ్వతంబు ధర్మమే నిలుకడ
ధనమశాశ్వతంబు ధరణీయందు
మదమశాశ్వతంబు మంచియే నిలుకడ
రామచంద్ర వినుత రాఘవేంద్ర

403

జయము రవికులేంద్ర జయము నద్గుణ సాంద్ర
జయము పూర్ణచంద్ర జయము జయము
జయము కోసలేంద్ర జయము దయాసాంద్ర
రామచంద్ర వినుత రాఘవేంద్ర

404

సర్వజనాస్పృశినోభవంతః.

శ మా వ్ర ము .



అంకితము

శ్రీరమాహృదయేశ శ్రితభక్తజనపోష
శిష్టగుణాన్వేష చిద్విలాస
శ్రీ అంజనాదీశ శేషాచలాధీశ
గరుడాచలేశ జగన్నివాస

శ్రీ వృషభాదీశ శ్రీ భవ్యదరహాస
నీలాద్రి సువిలాస నిర్జరేశ
శ్రీ వేంకటాదీశ శృంగార తరవేష
నారాయణాదీశ నయవికాస

సప్తగిరివాస భువనేశ సత్ప్రకాశ
దివ్యమణిమయ భూష శ్రీ తిరుమలేశ
మాని పుంగవతోష పద్మావతీశ
వేడ్కగొనుచుంకితమిదే వేంకటేశ